



دېھقان بىلەن ئالۋاستى



شىنجاڭ خەلق نەشرىياتى

گەرم چۆچەكلىرى

قىزىل بۆك
پاقا شاھزادە
كۈل قىز
دېھقان بىلەن ئالۋاستى

ISBN 978-7-228-10967-8



9 787228 109678 >

定价: 6.00 元

گرہ چۆچہ کلری



دېھقان بىلەن ئالۋاستى

تەرجىمە قىلغۇچى: پاتىگۈل مەجىت

شىنجاڭ خەلق نەشرىياتى

图书在版编目(CIP)数据

格林童话选. 4: 维吾尔文/ (德) 格林 (Grimm, J.),
(德) 格林 (Grimm, W.) 著; 帕提古丽·米吉提译. —
乌鲁木齐: 新疆人民出版社, 2007. 5
ISBN 978-7-228-10967-8

I. 格… II. ①格… ②格… ③帕… III. 童话—作品集—
德国—近代—维吾尔语 (中国少数民族语言) IV. I516.88

中国版本图书馆 CIP 数据核字 (2007) 第 069628 号

著 者	(德) 格林兄弟
译 者	帕提古丽·米吉提
责任编辑	艾合买提·伊明
责任校对	古丽夏尔·纳格买提
出版发行	新疆人民出版社
电 话	(0991)2827472
地 址	乌鲁木齐市解放南路 348 号
邮 编	830001
印 刷	新疆新华印刷二厂
经 销	新疆维吾尔自治区新华书店
开 本	880 × 1230 毫米 1/32
印 张	3.375
版 次	2007 年 5 月第 1 版
印 次	2009 年 2 月第 2 次印刷
印 数	5001—9000 册
书 号	ISBN 978-7-228-10967-8
定 价	6.00 元

如有印装错误,请与维文编辑部发行科联系。

بۇ كىتاب ئۆسمۈر - بالىلار نەشرىياتىنىڭ 1985 - يىلى 8 - ئاي
1 - نەشرى، 1986 - يىلى 12 - ئاي 2 - باسىمىغا ئاساسەن تەرجىمە
ۋە نەشر قىلىندى .

本书根据少年儿童出版社 1985 年 8 月第 1 版，1986 年 12 月第
2 次印刷本翻译出版。

دېھقان بىلەن ئالۋاستى

ئاپتورى : ي . گرىم ، ۋ . گرىم (گېرمانىيە)

تەرجىمە قىلغۇچى : پاتىگۈل مىجىت

مەسئۇل مۇھەررىرى : ئەخمەت ئىمىن

مەسئۇل كوررېكتورى : گۈلشەھەر نېغمەت

نەشر قىلىپ تارقاتقۇچى : شىنجاڭ خەلق نەشرىياتى

تېلېفون : 0991-2827472

ئادرېسى : ئۈرۈمچى شەھىرى جەنۇبىي ئازادلىق يولى 348 - نومۇر

پوچتا نومۇرى : 830001

باسقۇچى : شىنجاڭ شىنخۇا 2 - باسما زاۋۇتى

ساققۇچى : شىنجاڭ ئۇيغۇر ئاپتونوم رايونلۇق شىنخۇا كىتابخانىسى

فورماتى : 880×1230 مىللىمېتىر 1/32

باسما تاۋىقى : 3.375

نەشرى : 2007 - يىلى 5 - ئاي 1 - نەشرى

باسمىسى : 2009 - يىلى 2 - ئاي 2 - بېسىلىشى

تىراژى : 5001—9000

كىتاب نومۇرى : ISBN 978 - 7 - 228 - 10967 - 8

باھاسى : 6.00 يۈەن

مۇنەزىبە

- 1 تۈلكە بىلەن مۈشۈك
- 3 پادىچى بالا
- 6 ئاق قىز بىلەن ھال قىز
- 21 ھۈرۈن ھانس
- 27 قۇدۇق بېشىدىكى غاز باققۇچى قىز
- 48 دېھقان بىلەن ئالۋاستى
- 51 ئەزرائىل
- 59 غاز باققۇچى قىز
- 74 بېلىقچى ۋە ئۇنىڭ خوتۇنى
- 95 ياۋا توشقان بىلەن كىرىپە



— ئۇ قانداق ھۈنەر؟

— ناۋادا بىرەر ئىت قوغلاپ كەلگۈدەك بولسا،
دەرەخكە چىقىۋېلىپ جېنىمنى ساقلاپ قالمەن.

— ئاران شۇلمۇ؟ — دەپ زاڭلىق قىپتۇ تۈلكە، —
مېنىڭ يۈز خىلچە ھۈنرىم بار. ئۇنىڭدىن باشقا پەم —
پاراستىممۇ يېتەرلىك. ساڭا ئىچىم ئاغرىپ قالدى. يۈر،
بىزنىڭكىگە بار، مەن ساڭا ئىتتىن قۇتۇلۇش ئۇسۇللىرىنى
ئۆگىتىپ قوياي.

دەل شۇ چاغدا تايغاندىن تۆتى ئەگەشتۈرۈپ ئوۋچى
كېلىپ قاپتۇ. مۈشۈك دەرەخكە چاققانلىق بىلەن يامشىپ
چىقىپ شاخ — شۈمبىلارنىڭ ئارىسىغا مۆكۈنۈۋاپتۇ.
— پەم — پاراستىڭىزنى ئىشقا سېلىڭ، تۈلكە ئەپەندە.
دى، چاققان بولۇڭ! — دەپ توۋلاپتۇ ئۇ.

تۈلكە ئۆزىنى يوقىتىپ نېمە قىلارنى بىلمەي قاپتۇ.
ئىتلار ھاۋشىغان يېتى كېلىپ تۈلكىنى باسماقداۋاپتۇ.

— ھەي، ئىسىت، تۈلكە ئەپەندى، — دەپتۇ مۈ-
شۈك، — يۈز خىل ھۈنرىڭىز تۇرۇپ، بىرىنىمۇ ئىشقا
سالالمىدىڭىز، ئۇنىڭدىن كۆرە ماڭا ئوخشاش دەرەخكە يامىدە.
شىپ چىقالىغان بولسىڭىزمۇ ئامان قالار ئىدىڭىز.



پادىچى بالا

بۇرۇنقى زاماندا ئەقىللىق بىر پادىچى بالا ئۆتكەنكىن.
 ئۇ ھەرقانداق قىيىن سوئالغىمۇ توغرا جاۋاب بېرەلەيدىكىن.
 شۇڭا، ئۇنىڭ نامى پۈتۈن يەرگە پۇر كېتىپتۇ.
 پادىشاھ بۇنى ئاڭلاپ كىچىككىنە بالىنىڭ شۇنچە ئەقىللىق

لىقلىقىغا ئىشەنگۈسى كەلمەپتۇ ۋە ئۇنى ھورۇرغا چاقىرىپ تاپ
شۇنداق دەپتۇ:

— مەن سەندىن ئۈچ سوئال سوراي مەن. ھەممىسىگە
توغرا جاۋاب بەرسەڭ، مەن سېنى بېقىۋال مەن، ئوردىدا مەن
بىلەن بىللە تۇرسەن.

— قېنى، سوئاللىرىنى سورىسالا، — دەپتۇ بالا.

— بىرىنچى سوئالم، — دېتۇ پادشاھ، — دېڭىزدا
قانچە تامچە سۇ بار؟

— پادشاھ ئالىيلىرى، بۇنى بىلىش ئۈچۈن ئالدى بىر-
لەن خالايققا بارلىق دەريالارنى توسۇش ھەققىدە پەرمان
چۈشۈرسىلە. مەن دېڭىز سۈيىنىڭ زادى قانچە تامچە ئىكەن-
لىكىنى بىلىشتىن بۇرۇن بىر تامچە سۇمۇ دېڭىزغا قويۇل-
مىسۇن. مانا شۇ چاغدىلا مەن دېڭىزدا زادى قانچە تامچە سۇ
بارلىقىنى سىلگە خاتاسز ئېيتىپ بېرەلەيمەن، — دەپ
جاۋاب بېرىپتۇ بالا.

— يەنە بىر سوئالم، — دېتۇ پادشاھ، — ئاسماندا
قانچە يۇلتۇز بار؟

— بۇ سوئالغا جاۋاب بېرىش ئۈچۈن ماڭا بىر تاختا ئاق
قەغەز ۋە بىر قەلەم كېرەك، — دەپتۇ بالا. سىز قانداق
قەغەز - قەلەم كەلتۈرۈلۈپتۇ. بالا قەلەمنى ئېلىپ ئاق
قەغەزگە توكۇلدىتىپ چېكىت ئۇرۇۋېرىپتۇ، قەغەز توشۇپتۇ،

چېكىتنىڭ كۆپلۈكىدىن ئۇنىڭغا قارىغان ئادەمنىڭ كۆزلىرى
تورلىشىپ، بېشى قايدىكەن.

— مانا، — دەپتۇ بالا، — ئاسماندىكى يۇلتۇزلارنىڭ
سانى مۇشۇ قەغەزدىكى چېكىتلەرنىڭ سانى بىلەن ئوخشاش.
ئۆزۈڭلار سانئۆپلىڭلار.

بىراق ئۇ چېكىتلەرنى ھېچكىممۇ سانىيالماپتۇ.
— ئۈچىنچى سوئال، — دەپتۇ پادىشاھ، — ئەبەدىي-
لىكتە جەمئىي نەچچە سېكۈنت بولىدۇ؟

— پامېر ئۆلكىسىنىڭ ئۇ تەرىپىدە بىر ئالماس تاغ
بار، — دەپتۇ بالا، — ئۇنىڭ ئېگىزلىكى بىر سائەتلىك،
كەڭلىكى بىر سائەتلىك يول؛ كەسىمىسىمۇ بىر سائەتلىك
يول. بىر قۇش ھەر يۈز يىلدا بىر قېتىم كېلىپ بۇ تاغنىڭ
چوققىسىغا تۇمشۇقنى سۈركەيدۇ. تۇمشۇقنى سۈركەپ بۇ
تاغنى تۈپتۈز قىلىۋەتكەندە، ئەبەدىيلىكنىڭ تۇنجى سېكۈنتى
تۈگەيدۇ.

— سەن سورىغان سوئاللىرىمغا خۇددى دانىشمەنلەردەك
توغرا جاۋاب بەردىڭ، — دەپتۇ پادىشاھ، — ئەمدى مۇشۇ
ئوردىدا تۇرۇپ قال، مەن ساڭا ئۆز ئوغلۇم قاتارىدا مۇئامىلە
قىلىمەن.

ئاق قىز بىلەن ھال قىز

بۇرۇنقى زاماندا نامرات بىر تۇل خوتۇن ئۆتكەنكەن. ئۇ ئەسكى كەپىدە ياشايدىكەن. كەپىنىڭ ئالدىدا كىچىك بىر گۈللۈك بار ئىكەن. گۈللۈككە بىرى ئاق، بىرى ھال رەڭ ئېچىلىدىغان ئىككى تۈپ ئەترگۈل تىكىلگەنكەن. تۇل خوتۇننىڭ مۇشۇ ئىككى تۈپ ئەترگۈلگە ئوپئوخشاش ئىككى قىزى بار ئىكەن. ئانىسى ئۇلارنى ئاق قىز بىلەن ھال قىز، دەپ ئاتايدىكەن. ئىككى قىز شۇنچىلىك ئوماق، ئاق كۆڭۈل، ئىشچان ۋە تىرىشچان ئىكەنكى، بۇ جەھەتتە ھېچقانداق قىز ئۇلارغا تەڭ كېلەلمەيدىكەن. ئاق قىز ھال قىزغا قارىغاندا تېخىمۇ كەم سۆز ۋە مۇلايىم ئىكەن. ھال قىز چىملىقلاردا، ئېتىزلىقلاردا قىيغىتىپ يۈگۈرۈپ يۈرۈپ، ھېلى گۈل تېرىپ، ھېلى كېپىنەك تۇتۇپ زادى تىنمايدىكەن. ئاق قىز ئۆيىدىن تالاغا چىقماي ئانىسىغا ياردەملىشىدىكەن، قىلغۇدەك ئىش بولمىسا ئانىسىغا كىتاب ئوقۇپ بېرىدىكەن. ئاچا - سىڭىللار بىر - بىرىگە بەكمۇ ئېجىل - ئىناق ئىكەن، تالا - تۈزگە چىققانلاردا بىر - بىرىنىڭ قولىنى چىڭ تۇتۇپ ماڭىدىكەن، زادى ئايرىلمىدايدىكەن.

ئاق قىز:

— بىز بىر - بىرىمىزنى ھەرگىز تاشلىۋەتمەيمىز، —
دېسە، ھال قىز:

— بىز بىر - بىرىمىزدىن ئۆلگۈچە ئايرىلمايمىز، —
دەيدىكەن.

— ئىككىڭلار تاپقىنىڭلارنى تەڭ بۆلۈشۈۋېلىڭلار، —
دەيدىكەن ئۇلارنىڭ ئانىسىمۇ.

ئىككى قىز دائىم دېگۈدەك ئورماندا قوغلىشىپ ئوينىداي-
دىكەن. قىپقىزىل بۆلجۈرگەنلەرنى تېرىدىكەن. ياۋايى
ھايۋانلار قىزلارغا زىيان - زەخمەت يەتكۈزمەكتە يوق، ئەك-
سىچە ئۇلارغا ئەركىلەيدىكەن. بۆجەنلەر ئۇلارنىڭ قولىدىن
كاپۇستا يوپۇرماقلىرىنى يەيدىكەن، بۇغجانلار ئۇلارنىڭ يې-
نىدا ئوتلايدىكەن، قۇشلار ئۇلارنىڭ ئۈستىدىكى شاخلارغا
قونۇپ ئۆزلىرى بىلىدىغان ناخشىلارنى ئېيتىپ ھارمايدى-
كەن. قىسقىسى، قىزلار ئۇنداق ياكى مۇنداق كۆڭۈلسىزلىك-
لەرگە ئۇچرىمايدىكەن. ئۇلار بەزىدە ئويۇن بىلەن بولۇپ كې-
تىپ، قاراڭغۇ چۈشۈپ كەتكەننى تۇيماي قالغان چاغلاردا،
مۇخلارنىڭ ئۈستىدە ئۇخلاپ تاڭ ئاتقۇزىدىكەن. ئانىسىمۇ
قىزلىرىنىڭ مېجەزىنى بىلىدىكەن. شۇڭا، بۇنداق چاغلاردا
ھەرگىز ئەنسىرىمەيدىكەن.

ئاق قىز بىلەن ھال قىز ئەسكى كەپنى يىغىشتۇرۇپ
تازىلاپ شۇنداق پاكىز قىلىۋېتىدىكەنكى، ئىچىگە كىرگەن
ئادەمنىڭ دىلى يورۇپ كېتىدىكەن. ياز كۈنلىرى ئۆي ئىش-
لىرىنى ھال قىز ئۈستىگە ئالىدىكەن. ئۇ ھەر كۈنى تاڭ



ئىككىنچى كىتابتىن چىقىرىلغان رەسەم

سەھەردە ئورنىدىن تۇرىدىكەن ۋە ئۇخلاپ ياتقان ئانىسىنىڭ
 بېشىغا ئاق ۋە ھال ئەتىرگۈللەر قوشۇلغان بىر دەستە گۈل
 قويۇپ قويدىكەن. ئاق قىز قىش كۈنى ئوچاققا ئوت قالايدىكەن.
 ئۇ مىس قازاننى سۈرتۈپ، پارقىرىتىپ ئوچاققا ئايدىكەن.
 بىلىمىگەن كىشى بۇ مىس قازاننىڭ پارقىراقلىقىغا قاراپ
 ئالتۇنمىكىن دەپ قالىدىكەن. ئاخشاملىرى قار ئۇچقۇنداۋاتقان
 چاغلاردا ئانىسى ئۇنىڭغا: «ئىككىنچى كىتابتىن چىقىرىلغان رەسەم»
 ئاق قىز، چاپسان بېرىپ ئىشىكىنى تاقا، دەپ بۇيرۇيدىكەن.
 ئاندىن ئۇلار ئوچاقنىڭ ئالدىغا يىغىلىپ ئولتۇرىدىكەن.



ئانىسى كۆزەينىكىنى تاقاپ قىزلىرىغا كىتاب ئوقۇپ بېرىد. دىكەن، قىزلىرى ئانىسىنىڭ كىتاب ئوقۇشىغا قۇلاق سالماقچى بولماقچى، يىپ ئېگىرىدىكەن، پاقلىنى ئۇلارنىڭ يېنىغا كېلىپ يا- تىدىكەن، كەپتىرى بېشىنى قانات - قۇيرۇقلىرىنىڭ ئىچىگە تىققىنىچە، ئوچاق بېشىغا قېقىلغان ياغاچقا قونۇپ ئول- تۇرىدىكەن.

بىر كۈنى ئاخشىمى ئۇلار ئاشۇنداق ئارامخۇدا ئولتۇرغان چاغدا ئىشىك قاتتىق چېكىلىپتۇ.

— ھال قىز، بېرىپ ئىشىكىنى ئاچقىنا. ئۇ بەلكىم قونالغۇ تاپالمىغان بىرەر يولۇچىدۇر، — دەپتۇ ئانىسى.

ھال قىز ئۇ ھەرقاچان بىر بىچارە نامراتتۇر، دەپ ئويلاپتۇ. ئۇ ئىشىكىنى شۇنداق ئېچىشىغا قاپقارا بىر ئېيىق ئۈسۈپلا كىرىپ كەپتۇ. ھال قىز چىرقىرىغىنىچە يوشۇرۇ- نۇپتۇ، ئېيىقتىن قورقۇپ، پاقلان مەرەپتۇ، كەپتەر پالاقشىپ كېتىپتۇ. ئاق قىز دەرھال ئانىسىنىڭ كارىۋىتىنىڭ كەينى- گە ئۆتۈۋاپتۇ.

توساتتىن ھېلىقى ئېيىق زۇۋانغا كەپتۇ:

— قورقماڭلار، مەن سىلەرنى ھېچنېمە قىلمايمەن، بەك

توڭلاپ كېتىپ ئويۇڭلارغا ئوتسىنغىلى كىردىم.

— ۋاي بىچارە ئېيىق، — دەپتۇ قىزلارنىڭ ئانىسى، —

ئوچاقنىڭ ئالدىدا يېتىپ ئىسىنىۋال، بىراق تۈكۈڭنى

كۆيدۈرۈۋالما جۇمۇ، — ئاندىن ئۇ قىزلارنى چاقىرىپتۇ، —

ئاق قىز، ھال قىز، بۇياققا چىقىڭلار. ئېيىق سىلەرنى ھېچ-



نېمە قىلمايدۇ، ئۇنىڭ قىلچە يامان نىيىتى يوق. ئاق قىز بىلەن ھال قىز ئاستا مېڭىپ چىقىپتۇ، ئۇلارنىڭ كەينىدىن پاقلان بىلەن كەپتەرمۇ چىقىپ ئېيىققا يېقىنلىشىپتۇ. ئۇلار ئەمدى ئېيىقتىن قورقماپتۇ. — قىزلار، بەدىنىمدىكى قارنى قېقىۋېتىڭلار، — دەپتۇ ئېيىق.

قىزلار سۈپۈرگىنى ئېلىپ ئېيىقنىڭ بەدىنىدىكى قارنى سۈپۈرۈشكە باشلاپتۇ. ئېيىق رازىمەنلىك ۋە خۇشاللىق بىلەن پۇشۇلداپ يېتىپ بېرىپتۇ. ھايال ئۆتمەي ئۇلار بۇ كېلەڭ-سىز مەخلۇققا يېقىنلىشىپ، ئۇنىڭ بىلەن ئوينىشىشقا باشلاپتۇ. ئۇلار ئېيىقنىڭ تۈكىنى تارتىپتۇ، دۈمبىسىگە دەسسەپتۇ. بۇ قىلىقلاردىن زېرىككەن چاغدا قوللىرىغا تايلاق ئېلىپ ئېيىقنى ئۇرۇپ ئويناپتۇ. ئېيىق تايلاققا چىدىماي

پۇشۇلداپ كەتسە، ئۇلار خۇشلۇقتىن قاققلاپ كۈلۈپتۇ. ئېپى-
يىقمۇ قىزلارنىڭ بۇ قىيىناشلىرىغا كۆنۈك ئىكەن. قىزلار
ئۇنى ھەددىدىن زىيادە قىيىنئۆتەن چاغدىلا ئۇ: «قىزلار،
مېنى كۈن كۆرگىلى قويۇڭلار» دەپ توۋلايدىكەن ۋە مۇنداق
دەپ بېيىت ئوقۇيدىكەن:

ئاق قىز، ھال قىز، مەن كەلمىدىم شۇ ئەھمىيەت
تاياق يېگىلى. مەن كەلمىدىم لايىق ئىزدەپ، ئەھمىيەت
بىلىڭلار بۇنى.

ئۇخلايدىغان ۋاقىت بوپتۇ. ھەممەيلەن كارىۋاتلىرىغا
چىقىپ ياتقاندىن كېيىن، قىزلارنىڭ ئانىسى ئېيىققا:

— ئوچاقنىڭ ئالدىدا يېتىپ ئۇخلىغىن، ئۇ يەردە ھەر-
گىز سوغۇق ۋە شۇرغان كۆرمەيسەن، — دەپتۇ.

تاك ئېتىشى بىلەن تەڭ ئاق قىز بىلەن ھال قىز ئې-
يىقنى تالاغا قويۇۋېتىپتۇ. ئۇ قار كەچكەن پېتى ئورمانغا

قاراپ يۈرۈپ كېتىپتۇ. شۇ كۈندىن باشلاپ ئېيىق بۇ ئۆيگە
ھەر كۈنى كېلىپ ئوچاقنىڭ ئالدىدا ياتىدىغان، قىزلارمۇ

ئۇنىڭ بىلەن ئويىنىشىپ كۆڭۈل ئاچىدىغان بوپتۇ. قىزلار
ئېيىق بىلەن شۇنچىلىك ئېچەكشىپ كېتىپتۇكى، ئۇ كەل-

مىگۈچە ھەرگىز ئىشكىنى تاقمايدىكەن. بېيىت ئوقۇيدىغان
باھار كەپتۇ، كائىنات ياپېشىل تون كىيىپتۇ. بىز

كۈنى ئەتىگەنلىكى ئېيىق ئاق قىزغا:

— مەن ئەمدى بۇ يەرگە يازچە كەلمەيمەن، —

— ئەي ياخشى ئېيىق، بۇ يەرگە كەلمەي قەيەرگە بېرىپتۇ؟

سەن؟ — دەپ سوراپتۇ ئاق قىز.

— ئورمانغا بېرىپ گۆھەرلىرىمنى ساقلايمەن، — دەپ.

تۇ ئېيىق، — بولمىسا ئۇلارنى قەبىھ پارىپلار ئوغرىلاپ

كېتىدۇ. قىش كۈنى ھەممە يەر توغلاپ كەتكەچكە، ئۇلار

سىرتقا چىقالماي ئىلاجسىز يەر ئاستىدا سولنىپ ئولتۇرد.

دۇ. ئەمما، ھازىر قار — مۇزلار ئېرىپ، يەر — جاھان ئىس.

سدى. ئەمدى ئۇلار كامارلارنى ئېچىپ يەر يۈزىگە چىقىدۇ

ۋە كۆرۈنگەن نەرسىنى ئوغرىلايدۇ. ئۇلارنىڭ قولىغا چۈشۈپلا

كەتكەن نەرسىنى تېپىش ھەرگىز مۇمكىن ئەمەس.

ئېيىقتىن ئايرىلىش ئاق قىزغا بەكمۇ تەسكە توختاپتۇ.

ئۇ ئېيىققا ئىشكىنى ئېچىپ بېرىپتۇ. ئېيىق ئىشكىتىن

قىستىلىپ چىققۇچە، ئۇنىڭ تېرىسىنى مىخ ئىلىۋېلىپ يىر.

تىۋېتىپتۇ. ئاق قىزنىڭ كۆزى ئۇنىڭ تېرىسى ئاستىدا پار.

قراۋاتقان ئالتۇنلارغا چۈشۈپ قاپتۇ. ئەمما، ئۇ بۇلارنىڭ

ئالتۇن ئىكەنلىكىگە جەزم قىلالماپتۇ. ئېيىق ئالدىراش —

تېنەش يۈگۈرۈپ، ئورمانغا كىرىپ غايىب بوپتۇ.

ئارىدىن كۈنلەر ئۆتۈپتۇ. بىر كۈنى ئانىسى قىزلىرىنى

ئورمانغا بېرىپ چاۋار تېرىپ كېلىشكە بۇيرۇپتۇ. ئۇلار

دالدا كېتىۋېتىپ، ئۆرۈلۈپ كەتكەن چوڭ بىر دەرەخنى

كۆرۈپتۇ. قارىسا دەرەخ شاخلىرىنىڭ ئارىسىدا غەلىتە بىر.

نېمە مىدىرلاپ يۈرگۈدەك. قىزلار ئۇنىڭ نېمىلىكىنى بىلەل-
 مەي يېقىن بېرىپتۇ ۋە چىرايى يۇغۇچتەك قورۇلۇپ كەت-
 كەن، ئۆزى مۇشتتەك، ساقىلى نوغۇچتەك بىر پارپىنىڭ
 دەرەخكە ئېسىلىپ تۇرغانلىقىنى كۆرۈپتۇ. ئۇنىڭ ساقىلى-
 نىڭ ئۈچىنى دەرەخ قىسىۋالغانىكەن. بۇ پارپا خۇددى باغلاق-
 تىكى ئىتتەك ئۆزىنى ھەريان ئۇرۇپمۇ ساقىلىنى تارتىپ
 چىقىرالمىپتۇ. ئۇ قان قۇيۇلغاندەك قىپقىزىل كۆزلىرىنى
 چەكچەيتىپ قىزلارغا:

— كېلىپ ماڭا ياردەملەشمەي، نېمىگە قاراپ تۇرۇشىد-
 سەن؟ — دەپ ۋارقىراپتۇ.

— ھەي قېرى پارپا، نېمىگە كەلدىڭ؟ — دەپ سوراپتۇ
 ھال قىز ئۇنىڭدىن.

— ھەي كېلەڭسىز، سەت غاز، — دەپتۇ پارپا ئۇنىڭ-
 غا، — مەن ئوت قالاش ئۈچۈن بۇ دەرەختىن تارىشا چىقىراي
 دېگەندىم. چۈنكى، بىز يەيدىغان بىر ئوچۇم سەينى ئوتتۇن
 قالاپ قورۇساق كۆيۈپ كۈل بولۇپ كېتىدۇ. بىز سىلەرگە
 ئوخشاش ئۈنچە جىق نەرسە يېمەيمىز، بىز سىلەردەك ئاچ
 كۆز ئەمەس. مەن شىنانى بىر ئوبدان قېقىپ كىرگۈزگەند-
 ىم، بىراق بۇ نەس باسقان دەرەخ بەك سىلىق بولغاچقا،
 شىنا قاڭقىپ چىقىپ كەتتى، مىڭ تەستە يېرىلغان دەرەخ
 شېخى ئۇ قاردەك ئاق، چىرايلىق ساقىلىمنى قىسىۋالدى.
 مەن ھەرقانچە ئۇرۇنۇپمۇ ساقىلىمنى تارتىپ چىقىرالمىدىم،
 شۇڭا بۇ يەردىن كېتەلمەيۋاتىمەن. ۋۇي، سىلەر ھالىڭلارغا



باقماي زاڭلىق قىلىپ كۈلسىلەرغۇ. تۇفى! سىلەر نېمىدېگەن يىرگىنچلىك - ھە! ئەڭ سىڭىز سىلەر نېمىدېگەن ئىككى قىز ئۇنىڭ ساقىلىنى تارتىپ چىقىرىش ئۈچۈن خېلى ھەپلىشىپتۇ، بىراق دەرەخنىڭ قىسىلچىقى پارپىنىڭ ساقىلىنى بەك چىڭ قىسىۋالغاچقا، زادىلا تارتىپ چىقىرالمىپتۇ. — مەن ئادەملەرنى ياردەمگە چاقىرىپ كېلەي، — دەپتۇ ھال قىز.

— ساراڭ قىزمۇ سەن؟ — دەپ ۋازقىراپتۇ پارپا، — شۇ تاپتا ئىككىڭمۇ ئوشۇقلۇق قىلىۋاتقان يەردە، يەنە ئادەم چاقىرىمەن دەيسىنا. ئۇنىڭدىن باشقا ياخشىراق بىرەر ئامال تېپىشالماسەن؟

— خاپا بولماڭ، ئامال تېپىلدى، — ئاق قىز شۇنداق دېگىنىچە يانچۇقىدىن كىچىك قايچىسىنى چىقىرىپتۇ. — دە، پارپىنىڭ ساقىلىنىڭ ئۇچىنى كېسىۋېتىپتۇ. لېكىن ئاق قىز پارپا پالاكەتتىن قۇتۇلۇپتۇ ۋە ئالدىراپ - تېنەپ بېرىپ شاخلارنىڭ ئارىسىغا تىقىپ قويغان خالتىسىنى ئېلىۋاپتۇ. خالتىنىڭ ئىچىدە لېپمۇلىق ئالتۇن بار ئىكەن. ئۇ خالتىسىنى ئۆشنىسىگە ئارتىۋېتىپ غۇدۇراپتۇ: — قولىدىن پوق كەلمەيدىغان كالۋا قىز، شۇنچە چىرايلىق ساقىلىمنىڭ ئۇچىنى كېسىۋەتتى دېسە! خەپ، جاڭغىنى يەرسەن بىز كۈنى! — ساراڭ قىزنىڭ بىلىشىچە ئۇ شۇنداق غوتۇلدىغىنىچە خالتىسىنى يۈدۈپ، قىزلارغا



قارايمۇ قويماي كېتىپ قاپتۇ. بىرنەچچە كۈندىن كېيىن ئاق قىز بىلەن ھال قىلىپ تۇرغاندا، سۇغا ئېگىشىپ تۇرغان بىرنېمىنى كۆرۈپتۇ. يۈگۈرۈپ بېرىپ قارىسا ئۇ پاريا ئىكەن. — نېمە قىلىۋاتىسەن؟ سۇغا سەكرەيدىغانىسەن؟ — دەپ سوراپتۇ ھال قىز.

— مەن ساراڭ ئەمەس، سۇغا سەكرەيدىغان، — دەپ چىرقىراپتۇ پاريا، — ماۋۇ ئۆلمىگۈر بېلىقنىڭ مېنى سۇغا سۆرەپ ئەكىرىپ كېتىۋاتقانلىقىنى كۆرمىدىڭلارمۇ؟ ئەسلىدە پاريا ئۆستەڭ بويىدا ئولتۇرۇپ بېلىق تۇتۇۋات- قانىكەن. قېرىشقاندەك شامال ئۇنىڭ ساقلىنى ئۇچۇرتۇپ قارماققا ئىلىندۈرۈپ قويۇپتۇ. بىردەمدىن كېيىن يوغان بىر بېلىق قارماققا ئىلىنىپتۇ. مۇشتۇمچىلىك كېلىدىغان ئاجىز پاريا بېلىقنى تارتىپ چىقىرىش ئۇياقتا تۇرسۇن، بېلىق ئۇنى تارتىپ كېتىپتۇ. ئۇ قىرغاقتىكى ئوت - چۆپلەرگە ئېسىلىپ بېقىپتۇ. ئەمما، بۇنىڭ ئانچە پايدىسى بولماپتۇ. شۇنىڭ بىلەن بېلىق قايماققا پىلتىڭلىسا پارپىمۇ شۇ ياققا سۆرىلىپ يۈرۈشكە مەجبۇر بوپتۇ. بېلىق ئۇنى سۇغا سۆرەپ كېتەيلا دەپ قاپتۇ. دەل شۇ خەتەرلىك پەيتتە ئىككى قىز يۈگۈرۈپ كېلىپ ئۇنى تۇتۇۋاپتۇ ۋە ئۇنىڭ ساقلىنىنى قار- ماقتىن ئاجرىتىپ چىقارماقچى بولۇپ خېلى ئۇرۇنۇپ بې-



قىپتۇ، لېكىن ئامال بولماپتۇ. ساقال قارماققا ئىلىنىپ بەك چىڭشىلىشىپ كەتكەچكە، پارپىنىڭ ساقىلىنى كەسمەكتىن باشقا چارە يوق ئىكەن. شۇنداق قىلىپ پارپا يەنە ئازراق ساقىلىدىن ئايرىلىپتۇ. ئۇ قىزلارنى يەنە تىللاپ كېتىپتۇ:

— ۋۇي، سەت چار پاقىغا ئوخشايدىغان نېمىلەر. خەق-نىڭ ھۆسنىنى بۇزۇشتىن باشقا ئىش سەنلەرنىڭ قوللىرىڭدىن كەلمەمدۇ؟ ساقىلىمنىڭ ئۈچىنى كېسىۋەتكەننى ئاز دەپ، ئۇنىڭ ئەڭ كۆركەم يېرىنىمۇ كېسىۋېتىشتىڭغۇ، مەن ئەمدى بۇرادەرلىرىمنىڭ يۈزىگە قانداقمۇ قارايمەن. ئىلاھىم، يۈگۈرۈپ كېتىۋاتقان چېغىڭلاردا ئايغىڭلارنىڭ چەمى چۈ-شۈپ قالار! — ئۇ شۇنداق دەپلا بېرىپ قومۇشلۇقنىڭ ئىچىدىكى لىپمۇلىق مەرۋايىت بار خالتىسىنى ئۆشنىسىگە ئارتىپتۇ — دە، بىر ئېغىزمۇ زۇۋان سۈرمەي بىر تاشنىڭ كەينىگە ئۆتۈپ غايىب بوپتۇ.

ئارىدىن ئۇزۇن ئۆتمەي ئانىسى قىزلىرىنى بازارغا بېرىپ يىپ — يىڭنە، ئارغامچا ۋە خالتا ئەكېلىشكە بۇيرۇپتۇ. بازارغا بارغۇچە قىزلار بىر قاقاسلىقتىن ئۆتتىدەن. بۇ يەرنىڭ ھەممە يېرىدە دېگۈدەك ئۆيدەك — ئۆيدەك قورام تاشلار چوقچىيىپ تۇرىدىكەن. توساتتىن ئاسماندا يوغان بىر قۇش پەيدا بوپتۇ. بۇ قۇش قىزلارنىڭ بېشىدا ئەگىپ ئۇچۇپ بارغانسىرى تۆۋەنلەشكە باشلاپتۇ. ئاخىر بىر قورام تاشقا قونۇپتۇ. دەل شۇ چاغدا قىزلارنىڭ قۇلىقىغا ئېچىد-

ئۇيغۇر تىلى ئىلمى ئىنستىتۇتى
www.uyghurkitap.com

ئىشلىق چىرقىرىغان ئاۋاز ئاڭلىنىپتۇ. بۇ ئاۋازدىن قورقۇپ كەتكەن قىزلار يۈگۈرۈپ بېرىپ قارىسا، ھېلىقى قىز ئۇلارنىڭ كونا تونۇشى — پارىنى چاڭگاللاپ ئۇچۇپ كەتتى. مەكچى بولۇۋاتقۇدەك. رەھىمدىل قىزلار دەرھال بېرىپ پار-پىنىنىڭ پېشىگە ئېسىلىۋاپتۇ ۋە بىرنېمىلەرنى قىلىپ يۈرۈپ، قۇشنى ئۈركۈتۈپ قاچۇرۇۋېتىپتۇ. پاريا قۇتۇلۇپ قالغانلىقىغا كۆزى يەتكەندىن كېيىن يەنە بۇرۇنقى قېلىپىغا چۈشۈپتۇ. ئۇ چىرقىراق ئاۋازى بىلەن قىزلارغا تاپا قىلىشقا باشلاپتۇ:

— ماڭا سىلىقراق مۇئامىلە قىلىشساڭ بولمامدۇ؟ ئو-چامدىكى يۇققا كىيىمنى يىرتىپ پارچە - پارچە قىلىۋې-تىشتىڭ. ھۇي كارغا يارماس دۆتلەر. رەھىمىسا رەھىمى-

ئۇ گېپىنى تۈگىتىپ لىپمۇلىق بىر خالتا ياقۇتنى ئۆش-نىسىگە ئارتىپتۇ - دە، قورام تاشنىڭ ئاستىدىكى تۆشۈككە كىرىپ غايىب بوپتۇ.

قىزلار ئۇنىڭ ۋاپاغا جاپا قىلىدىغان مەجەزىگە كۆنۈپ قالغانىكەن. ئۇلار بۇ ئىشنى ئانچە كۆڭلىگە ئېلىپ كەتمەي يولغا كېتىۋېرىپتۇ، بازارغا بېرىپ سودىلىقنى پۈتتۈرۈپ-تۇ. ئۇلار قايتىشىدا يەنە ھېلىقى قاقاسلىقتىن ئۆتۈپتۇ. قارىسا ھېلىقى پاريا ياقۇتلىرىنى تۈز ھەم پاكىز بىر يەرگە تۆكۈپ ئۇلارغا ھەۋەس بىلەن قاراپ ئولتۇرغۇدەك. ياقۇتلار كەچكى شەپقەتنىڭ نۇرىدا ۋال - ۋۇل قىلىپ كۆزنى قاملاش-

تۇرىدىغان نۇرلارنى چېچىپ تۇرغۇدەك. قىزلار بۇنى كۆرۈپ ياقۇتلارغا قارىغىنچە تۇرۇپلا قاپتۇ. پارپا كەچ كىرگەندە قاقاسلىقتىن ئادەمزاننىڭ ئۆتۈشىنى خىيالغىمۇ كەلتۈرمىدى. گەنىكەن. شۇڭا، ئۇ چۆچۈپ كېتىپ، قىزلارغا قوپاللىق بىلەن ۋارقىراشقا باشلاپتۇ:

— نېمىشقا بۇتەك قاراپ تۇرۇشىسەن؟! ئۇنىڭ ئىسمى پارپىنىڭ قاتتىق غەزىپى كەپتۇ. ئۇنىڭ ئەسلىدىكى كۈل رەڭ چىرايى كۆكۈرىپ تېخىمۇ سەتلىشىپ كېتىپتۇ. ئۇ قىزلارنى پۇخادىن چىققۇدەك تىللىۋېلىش ئۈچۈن ئاغزىنى ئۆمەللەپ تۇرۇشىغا، دەھشەتلىك ھۆركىرەش بىلەن تەڭ، ئورماندىن بىر قارا ئېيىق چىقىپ كەپتۇ. پارپا قورققىنىدىن بەدەر قېچىپتۇ، ئەمما ئۇ تۆشۈكنىڭ ئاغزىغا بارغۇچە ئېيىقنىڭ قولىغا چۈشۈپ كېتىپتۇ. ئۇ ئېيىققا يالۋۇرۇشقا باشلاپتۇ.

— سۆيۈملۈك ئېيىقجان، بىر قوشۇق قېنىمدىن كەچكىن. جىمى ئالتۇن - كۈمۈش، گۆھەر - ياقۇت، ئۈنچە - مەرۋايىتلىرىم سېنىڭ بولسۇن، مېنى يەپ نېمە پايدا تاپار - سەن؟ مەندەك ئوزۇق ھەم ۋىجىك پارپا چىشىڭنىڭ كاۋىكىدىلا قالىدۇ. ئۇنىڭدىن كۆرە ئاۋۇ ئەسكى قىزلارنى يېسەڭ ياخشى ئەمەسمۇ. ئۇلار خۇددى بۆدۈنكىگە ئوخشاش سېمىز ھەم يۇمران. نېمىشقا ئۇلارنىڭ قولىغا چۈشۈپ كەتتىڭ؟

ئېيىق پارپىنىڭ گېپىگە پىسەنتمۇ قىلماي، بىرلا

دەسسەپ ئۇنى ئۇجۇقتۇرۇۋېتىپتۇ.
قىزلار قورقۇپ بەدەر قېچىپتۇ.

— ئاق قىز، ھال قىز، قورقماڭلار، — دەپ ۋارقىراپ سەلەرىدىن سەلەرىدىن ئۆتۈپ ئۇلارنىڭ كەينىدىن، — توختاڭلار، مەن سىلە بىلەن بىللە ئۆيۈڭلارغا بارمەن.

قىزلار ئۇنى ئاۋازىدىن تونۇپ توختاپتۇ. ئېيىق ئۇلارنىڭ ئالدىغا بېرىپ بىرلا سىلكنىپىتىكەن، ئۈستىدىكى ئېيىق تېرىسى سىيرىلىپ چۈشۈپ كېتىپتۇ. قىزلارنىڭ ئالدىدا ئالتۇندىن لىباس كىيگەن بەرنا يىگىت پەيدا بولپتۇ.

— ئەسلىي مەن بىر شاھزادە، — دەپتۇ ئۇ قىزلارغا، — مېنى مۇشۇ قەبىھ پارپا ئېيىققا ئايلاندۇرۇپ قويغان. ئۇ ئۆلگەندىن كېيىنلا، مەن ئۇنىڭ جادۇسىدىن قۇتۇلۇپ ئەسلىمگە كەلدىم. ئاخىر ئۇ تېگىشلىك جاجە-سەنى يېدى.

ئاق قىز شاھزادە بىلەن، ھال قىز ئۇنىڭ ئىنىسى بىلەن توي قىپتۇ. ئۇلار پارپىنىڭ ئۆڭكۈردىكى نۇرغۇنلىغان بايلىقىنى تەڭ بۆلۈشۈۋاپتۇ. ئانا قىزلىرىنىڭ دۆلىتىدە راھەت - پاراغەتلىك تۇرمۇش كەچۈرۈپتۇ. ئۇ بۇرۇنقى ئۆيدىكى دېرىزىسى ئالدىدىكى ئىككى تۈپ ئەتىرگۈلنى يېڭى ئۆيدىكى دېرىزىسى ئالدىغا كۆچۈرۈپ قويۇپتۇ. بۇ ئىككى تۈپ ئەتىرگۈل ھەر يىلى ئاق ۋە ھال رەڭدە ھۆپپىدە ئېچىلىپتۇ.

ھۇرۇن ھانس

ھانس بەكمۇ ھۇرۇن ئىكەن. ئۇ ھەر كۈنى ئەتىگەنلىكى ئۆچكىسىنى دالىغا ئاپىرىپ باققاندىن باشقا، ھېچقانداق ئىش قىلمايدىكەن. مۇشۇنچىلىك ئىشمۇ ئۇنىڭغا جاپا تۇيۇلىدۇ. كەن. ئاخشىمى ئۆيىگە قايتىپ كەلگەندە ئۇ:

«نېمىدېگەن جاپالىق ئىش بۇ. بىر ئۆچكىنى ھەر يىلى ئەتىيازدىن تارتىپ كەچ كۈزگىچە ئوتلاققا ھەر كۈنى ئاپىرىپ باقمەن. بىردەم - يېرىمدەم يېتىپ ئۇخلىغىلى بولسىمۇ كاشكى! ئۆچكەم جىرىملارنى غاجاپ قويمىسۇن، خەقلەرنىڭ قاشاسىدىن ئۆمىلەپ كىرىپ گۈللۈكنى ۋەيران قىلىۋەتمە - سۇن ياكى بولمىسا قېچىپ كەتمىسۇن، دەپ ئەتىدىن كەچ - كىچە چېكەتكىدەك چەكچىيىپ ئولتۇرغىنىم ئولتۇرغان. ئادەم قانداق قىلسا بەخىرامان، خۇشال تۇرمۇش كەچۈرىدۇ - كىنتاڭ!» دەپ دائىم قاقشايدىكەن.

ھانس بۇ جاپادىن قۇتۇلۇش ھەققىدە ھەمىشە باش قاتۇردى. دىكەن، ئەمما بىرەر ياخشى چارە تاپالماي ئاۋارە ئىكەن. ئويلا - ئويلا، ئاخىر ئۇنىڭ يادىغا ئەپچىل بىر چارە كەپتۇ. «ھەببەللى، ئەمدى ئامال تاپتىم، - دەپ خۇشاللىقتىن توۋلاپ كېتىپتۇ ھانس، - مەن تىرىنا سېمىز بىلەن توي




قىلاي. ئۈنۈمۈ بىر ئۆچكىسى بار، ئۇ ئۆزىنىڭكىگە قوشۇپ مېنىڭ ئۆچكەمنىمۇ باقسۇن، مەنمۇ بۇ جاپالاردىن قۇتۇلاي.»

ھانس ياتقان يېرىدىن تۇرۇپتۇ، ئاندىن پۇتلىرىنى ئېرىنچەكلىك بىلەن سۆرىگىنچە كۆچىدىن ئۆتۈپ، تىرىنا سېمىزنىڭ ئۆيىگە كەپتۇ. ھانس تىرىنا سېمىزنىڭ ئاتا - ئانىسى بىلەن كۆرۈشۈپ، ئۇلارنىڭ ئىشچان ھەم ئەخلاقلىق قىزىغا لايىق بولۇپ كەلگەنلىكىنى ئېيتىپتۇ. تىرىنانىڭ ئاتا - ئانىسى ئانچە تارتىشىپ ئولتۇرمايلا قىزىنى ھانسقا بېرىپتۇ. تىرىنا سېمىز ھانسقا خوتۇن بولغاندىن كېيىن ئىككى ئۆچكىنى تالاغا ئاچىقىپ ئولتىتىدىغان بوپتۇ. ھانس ھېچ نەرسىدىن غەم يېمەي راھەتتە ياشاپتۇ. ھەتتا تالاغا چىد.

قىپ ئايلىنىپ كېلىشتىنمۇ ئېرىنىدىغان بولۇپ كېتىپتۇ. «تالاغا چىقىپ ئايلىنىشنىڭ نېمە پايدىسى، — دەيدىكەن ئۇ، — يەنىلا يېتىپ ئارام ئالغان راھەت.»

تىرىنا سېمىزمۇ ھۇرۇنلۇقتا ئۇنىڭدىن قېلىشمايدىكەن. — بىز ئۆزىمىزنى نېمىشقا بىكاردىن — بىكار جاپاغا سالغىمىز؟ — دەپتۇ ئۇ ئېرىگە، — ئىككى ئۆچكە ھەر كۈنى مەرەپ ئارامىمىزنى قويمايدىكەن. ئۇنىڭدىن كۆرە ئۇلارنى قوشنىمىزنىڭ بىر ساندۇق ھەسەل ھەرىسىگە تېگىشۋەتسەك بولمامدۇ؟ ھەسەل ھەرىسى قاچىلانغان ساندۇقنى ئۆيىمىزنىڭ كەينىدىكى كۈن چۈشىدىغان يەرگە قويۇپلا قويساق ئىش پۈتىدۇ. ھەرلىرىنى بېقىشنىڭ، ساقلاشنىڭ، ئاچىقىپ ئۈتۈلۈپ كېلىشنىڭ ھاجىتى يوق. ئۇلار ئۆزلىرى ئۇچۇپ چىد. قىپ گۈل شىرنىلىرىنى يىغىدۇ — دە، يەنە ئۆزلىرى قايتىپ كېلىۋېرىدۇ. بىز قولىمىزنىمۇ ئەگمەي ئارام ئېلىپ ئولتۇرۇۋېرىمىز.

— قالتىس ئەقىللىق خوتۇن — دە سەن، — دەپتۇ ھانس، — بوپتۇ، دېگىنىڭدەك بولسۇن. ئۇنىڭ ئۈستىگە ھەسەلنىڭ قۇۋۋىتى ئۆچكە سۈتىدىن نەچچە ھەسسە يۇقىرى، يەنە كېلىپ ئۇنى ئۇزۇن ساقلىغىلى بولىدۇ. ئۇلارنىڭ قوشنىسى ئىككى ئۆچكىنى بىر ساندۇق ھەسەل ھەرىسىگە جان دەپ تېگىشۋاپتۇ. ھەسەل ھەرىلىرى ئەتىدىن كەچكىچە تىنماي غوڭغۇلداپ ئۇچۇپ، ساندۇقنى خۇش پۇراق ھەسەلگە توشقۇزۇپتۇ. كۈزلۈكى ھانس ۋە ئۇنىڭ



بېيىتنىڭ زىمىنغا قاراپ كۆرۈش - نېمىغا زىمىنغا قاراپ كۆرۈش

خوتۇنى لىپمۇلىق بىر كۆمىزەك ھەسەلگە ئىگە بوپتۇ. ئۇلار ھۇجرا ئۆيىگە تاختىۋېشى ياساپ، ھەسەل قاچىلانغان كۆمىزەكنى شۇنىڭ ئۈستىگە ئېلىپ قويۇپتۇ. ھەسەلنى خەقلەرنىڭ ئوغرىلاپ كېتىشىدىن ياكى چاشقان تېگىپ قويۇشىدىن ئەنسىرەپ، ئورمان ياتقىقىدىن بىر كالتەك تەييارلاپتۇ ۋە ئۇنى كارىۋىتىنىڭ بېشىغا قويۇۋاپتۇ. چۈنكى، مۇشۇنداق قىلغاندىلا، ئۇلار ئۆيىگە كىرگەن ئوغرى ياكى چاشقانى ئورنىدىن قوپۇپ يۈرمەيلا قوغلاپ چىقىرايلىدەن. ھانس كۈن چۈش بولمىغۇچە ئورنىدىن تۇرمايدىكەن. «كىمكى سەھەر تۇرسا شۇنىڭ ئاش - نېنىغا زىيان، بۇ

قاراپ تۇرۇپ بايلىقنى سورۇغانلىق» دەيدىكەن ئۇ. بىر كۈنى كۈن خېلى ئېگىز ئۆرلىگەن بولسىمۇ ھانس مامۇق يوتقاندىن قويماي يېتىۋېرىپتۇ. چۈنكى، ئۇ چىق ئۇخلاپ ھېرىپ كەتكەچكە، ئارام ئېلىۋالمىسا بولمايدىكەن. ئۇ يېتىپ تۇرۇپ خوتۇنغا دەپتۇ:

— ئايال كىشى تاتلىققا ئامراق كېلىدۇ. سەن ھە دەپسە ھەسەلنى ئوغرىلاپ يەۋالسەن. ئەڭ ياخشىسى، بىز ئۇنى بىر چوڭ غاز بىلەن بىر كىچىك غازغا تېگىشەيلى.

— ئالدىراپ تېگىشىپ نېمە قىلىمىز، — دەپتۇ تىرىنا سېمىز، — غاز بېقىش ئۈچۈن ئاۋۋال بالىلىق بولساق بولىدۇ. بولمىسا غازلارنىڭ دەردىنى مەنلا تارتارمەن.

— كىچىك بالىنى غاز باقالايدۇ، دەپ يۈرەمسەن تېخى، — دەپتۇ ھانس، — بۇ زاماننىڭ بالىلىرى گەپ ئاڭلىمايدۇ، بىلگىنىنى قىلىدۇ، ئۆزلىرىنى ئاتا — ئانىسىدىن ئەقىللىق چاغلایدۇ.

— گېپىمنى ئاڭلىمايدىكەن، مەندىن ياخشىلىق كۆرۈمەيدۇ. مەن ئۇنى بەدەنلىرى تىتىلىپ كەتكۈچە كالتەكلەيمەن. ماڭا قارا، ھانس، مانا مۇشۇنداق ئۇرىمەن، — تىرىنا شۇنداق دېگىنىچە بېشىغا قويۇۋالغان كالتەكنى ئېلىپ ئېگىز كۆتۈرۈپتۇ. كۈتمىگەن يەردىن كالتەك تاختىۋېشىدىكى كۈمزەككە تېگىپ ئۆرۈۋېتىپتۇ. كۈمزەك سۇنۇپ نەچچە پارە بوپتۇ، ھەسەلمۇ يەرگە ئېقىپ كېتىپتۇ.

— خوپ بولدى، چوڭ غاز بىلەن كىچىك غاز سۇغا

چىلاشتى. ئۇلارغا قارايمىز دەپ ئاۋارە بولماي تېخى بېلىق، كۈمۈزەكنىڭ بېشىغا چۈشمىگىنى چوڭ ئامەت دېگىنىدەك بىر شەيئە بولمىدى. شۇنىڭ ئۈستىگە ئۇلارغا شۈكۈرى دېسەك بولىدۇ، — دەپتۇر ھانس.

ئارقىدىنلا ئۇ ساپال پارچىلىرىدا قالغان ھەسەلنى قولىغا ئېلىپ ئۆزىچە خۇشال بولۇپ كېتىپتۇ: — ۋاي خوتۇن، كەل، بىز ئېشىپ قالغان ماۋۇ ھەسەلنى يەۋپتەيلى. ئۇنىڭ ئۈستىگە بىز بۈگۈن قورقۇپ كەتتۇق، شۇڭا سەل دېمىمىزنى ئېلىۋالمىساق بولمايدۇ. كۈندىكىدىن ۋاقىرەك قوپساق بىزگە نېمە زىيىنى، كۈن تېخى ئۇزۇن تۇرسا. — راست دەيسىز، — دەپتۇ خوتۇنى، — ھەممە ئىشنىڭ ۋاقتى — سائىتى بولىدۇ. مۇنداق بىر ئىشنى ئاڭلىمىدىغانمىدۇڭىز؟ بىرى قۇلۇنى توپغا تەكلىپ قىپتۇ، ئۇ ئالدىدىكى مېڭىپ توي ئىگىسىنىڭ ئۆيىگە بارغاندا، دەل ئۇلارنىڭ بالىسىنىڭ بۆشۈك تويى بولۇۋاتقاندىن، قۇلۇلە ئۆيىگە كىرگۈچە قاشادىن يېقىلىپ چۈشۈپتۇ ۋە ئۆزىگە كايىپ: «مانا، ئالدىرىغاننىڭ پايدىسى» دەپتۇ.



قۇدۇق بېشىدىكى غاز باققۇچى قىز

بۇرۇنقى زاماندا بىر موماي ئۆتكەنكەن. ئۇ بىر توپ غازلىرى بىلەن بىللە تاغنىڭ كەينىدىكى تۈزلەڭدە ياشايدىكەن. موماي كەپىدە تۇرىدىكەن. بۇ پىنھان جاينىڭ ئەتراپى قويۇق ئورمان ئىكەن. ھەر كۈنى ئەتىگەنلىكى موماي ھاسدىسىنى توكۇلدىتىپ سەنتۈرۈلگەن پېتى قېلىن ئورماننىڭ ئىچىگە كىرىپ كېتىدىكەن. ئۇ ئۆزى بىلەن تەڭ ياشتىكى مومايلارغا قارىغاندا نەچچە ھەسسە كۆپ ئىش قىلىدىكەن. غازلىرىغا چۆپ ئورۇيدىكەن، ياۋا مېۋە تېرىدىكەن. ئىشنى تۈگەتكەندىن كېيىن ئۇ بۇ نەرسىلەرنى يۈدۈپ ئۆيىگە قايتىدىكەن. بۇنى كۆرگەنلەر، موماي ئېغىر يۈكنىڭ ئاستىدا مەجىلىپ قالمىغىتتى، دەپ ئەنسىرىيدىكەن. ئەمما، موماي ئۆيىگە تىنچ - ئامان كېلىۋالىدىكەن. ئۇ ئۇچراشقان ئادەملەر بىلەن تىنچ - ئامانلىق سوراشقاندا:

«ياخشىمۇسىز يۇرتلۇقۇم، بۈگۈن ئەجەب ياخشى كۈن بوپتۇ - ھە؟ سىلەر ئۆشەنەمدىكى ئوت - چۆپكە قاراپ ھەيران قېلىۋاتسىلەرغۇ دەيمەن؟ ھەربىر ئادەم ئۆز يۈكىنى ئۆزى كۆتۈرۈشى كېرەك - دە» دەيدىكەن.

كىشىلەر ئۇنىڭ بىلەن ئۇچرىشىشنى خالىماي ئۆزلىرىدە

نى ئەتەي چەتكە ئالدىكەن. ناۋادا بىرەر كىشى ئالدىكەن
يېتىلەپ كېتىۋېتىپ مومايغا ئۇچرىشىپ قالغۇدەك بولسا
بالىسىغا ئاستاغىنە:

«بۇ مومايدىن نېرىراق يۈر، بالام، ئۇ بەكمۇ ياۋۇز، يال-
ماۋۇز» دەيدىكەن.

بىر كۈنى ئەتىگەنلىكى كېلىشكەن بىر يىگىت ئورمان
ئارىلاپ يولغا چىقىپتۇ. بۇ قۇياش ئىللىق نۇرىنى ئورمانغا
سېخىلىق بىلەن چېچىۋاتقان، قۇشلار بەس - بەس بىلەن
سايىرىشىپ تۇرغان بىر چاغ ئىكەن. سالقىن شامال يوپۇر-
ماقلارنى شىلدىرلىتىپ كىشىگە ئارامبەخش ئېتىدىكەن، يى-
گىت بۇلارنى كۆرۈپ خۇشاللىققا چۆمۈپتۇ. يولدا ئۇنىڭغا
يۈكۈنۈپ ئولتۇرۇپ چۆپ ئورۇۋاتقان بىر موماي ئۇچراپتۇ.
ئۇنىڭ يېنىدا ئوت - چۆپ بىلەن لىق تولغان خالتا تۇرۇپ-
تۇ. سەل نېرىراقتا يەنە لىمۇلىق ياۋا مېۋە قاچىلانغان
ئىككى سېۋەت بار ئىكەن. — ھەي موما، — دەپ سوراپتۇ يىگىت، — مۇشۇند-

چىۋالا نەرسىنى قانداق كۆتۈرۈپ كېتىسىز؟
— كۆتۈرمىسەم قانداق قىلىمەن، ئەپەندىم، — دەپتۇ
موماي، — پۇلدارلارنىڭ بالىلىرى بۇنداق ئىشلارنى قىلماي-
دۇ. لېكىن، دېھقان خەق بېلىنى ھەرگىز رۇسلىيالىمايدۇ،
ئۇنىڭ مۈكچەيگىنى مۈكچەيگەن. ماڭا ياردەملىشىشنى خالام-
سەن، يىگىت، بۇ ئىش ساڭا ھەرگىزمۇ قىيىن ئەمەس. چۈن-
كى، سېنىڭ مۇرەككۈپ كۈچلۈك، پۈتۈك مەزمۇت. ئۇنىڭ ئۈس-

تىگە ئۆيۈمۈمۇ ئانچە يىراق ئەمەس، ئەنە ئاۋۇ تاغنىڭ كەينىدە
كى تۈزلەڭلىكتە. سەن ئۆيۈمگە بىردەمدىلا يېتىپ بارىسەن.

يىگىتنىڭ مومايغا ئىچى ئاغرىپ قايتۇ: —
— مېنىڭ دادام دېھقان ئەمەس، بەلكى گېرتسوگ.
شۇنداقتىمۇ، مەن سىزنىڭ يۈكۈڭىزنى كۆتۈرۈشۈپ بېرىشنى
خالايمەن. — ئۇنداق قىلساڭ سەندىن بەكمۇ مىننەتدار بولاتتىم.

گەرچە بىر سائەت يول يۈرۈشۈڭگە توغرا كەلسىمۇ بۇنچىلىك
مۇساپە سەن ئۈچۈن ھېچنېمە ئەمەس. قېنى ئەمەسە، ئاۋۇ
ئالما، نەشپۈتلەرنىمۇ كۆتۈرۈۋال.

يىگىت بىر سائەت يول ماڭىدىغانلىقىنى ئاڭلاپ سەل
ئارىسالدى بولۇپ قايتۇ. لېكىن، موماي ئۇنى كەتكىلى قويدى.
ماپتۇ. ئۇ ئوت - چۆپلىرىنى يىگىتنىڭ ئۆشنىسىگە ئار-
تىپ، ئىككى سېۋىتىنى ئىككى بىلىكىگە ئېسىپ قويۇپ
دەپتۇ:

— مانا ئەمەسمۇ، شۇنداق يەڭگىل دېسەم ئۇنمايسەن.
— نەدىكىنى؟ تازىمۇ ئېغىر ئىكەنغۇ؟ ئېغىرلىقىدىن
تاسلا قالدىم مېجىلىپ كەتكىلى، — دەپتۇ يىگىت قىينال-
غىنىدىن چىرايىنى پۈرۈشتۈرۈپ، — خالتىنىڭ ئىچىگە ئوت
ئەمەس، تاش سېلىپ قويدىڭىزمۇ نېمە؟ ماۋۇ ئىككى سېۋەت-
تىكى مېۋىلەرغۇ چوچۇندەك بىلىنىپ كېتىپ بارىدۇ. شۇ
تاپتا ھەتتا نەپەسىمۇ ئالالمايۋاتمەن.

يىگىت ئېغىر نەرسىلەرنى يەرگە قويۇپ قوياي دېسە،



موماي پەقەت ئۇنماپتۇ، بۇنى ئاز دەپ تېخى ئېلىپ بارىدۇ. خىرە قىپتۇ:

— توۋا قىلدىم، ياپىياش يىگىت تۇرۇپ مەندەك بىر موماي كۆتۈرەلىگەن نەرسىنىمۇ كۆتۈرەلمەيمەن دەۋاتىسەنغۇ. ئاغزىڭدا گېپىڭلا بار، قولۇڭدىن ئىش كەلمەيدىغان ئادەم ئوخشىماسەن؟ ھەي نېمىگە ھاڭقۇپ تۇرسەن، پۈتۈڭنى كۆتۈرۈپ تېز - تېز ماڭماسەن. بولمىسا ئۆشەڭدىكى يۈك-نى ھېچكىممۇ چۈشۈرۈپ قويمايدۇ.

يىگىت نەرسىلەرنى كۆتۈرۈپ يولغا چۈشۈپتۇ. تۈز يەردە ماڭغاندا ئۇ نەرسىلەرنىڭ ئېغىرلىقى ئانچە بىلىنمەپتۇ. ئەمما، تاغقا يامىشىپ چىققۇچىلىك يىگىتنىڭ ئون جېنىنىڭ بىرى قالماپتۇ. يىگىت ئېگىز ئۆرلىگەنسىرى ئاياغ ئاستىدىكى تاشلار خۇددى جېنى باردەك دوملايدىكەن، سەل دىققەت قىلمىسلا يىگىتنىڭ ئىشى چاتاق ئىكەن. ئۇ ھېرىپ ھالدىن كېتەيلا دەپ قاپتۇ، پۈتۈن بەدىنى تەردىن چىپ - چىپ بولۇپ كېتىپتۇ.

— موما، پەقەت ماڭغۇچىلىكىم قالدى، كىچىككىنە ئارام ئالايلىچۇ، — دەپ يالۋۇرۇپتۇ يىگىت. — بۇ يەردە دەم ئېلىشقا بولمايدۇ. ئۆيگە بارغاندا دېمىڭنى بىراقلا ئالارسەن. قېنى، توختىماي مېڭىۋەر، بۇ ئىشنىڭ ساڭا بىرەر خاسىيىتى تېگەمدۇ تېخى، — دەپ ئۇ. — نىماپتۇ موماي.

— موما، بەكلا ھەددىڭىزدىن ئاشتىڭىز، — دەپتۇ يىگىت.



بسم الله الرحمن الرحيم
الحمد لله الذي جعل في كل شيء
دروسا لمن يفتكر
وآياتا لمن يفتكر
وآياتا لمن يفتكر
وآياتا لمن يفتكر



وآياتا لمن يفتكر
وآياتا لمن يفتكر
وآياتا لمن يفتكر
وآياتا لمن يفتكر

ۋە يۈكلەرنى ئىرغىتىپ تاشلىۋەتمەكچى بولدى. ئەمما ئۇ نەرسىلەر خۇددى ئۇنىڭ دۈمبىسىگە چاپلىشىپ قانغاندەك ھەرقانچە كۈچەپمۇ يەرگە چۈشۈرۈۋېتەلمەپتۇ.

موماي بۇنى كۆرۈپ گۈلقەللىرى ئېچىلىپ، ھاسسىنى توكۇلداقتىنچە ئۇسسۇلغا چۈشۈپ كېتىپتۇ.

— خاپا بولما، يىگىت، — دەپتۇ ئۇ، — يۈزۈڭ خۇددى خورازنىڭ تاجىسىدەك قىزىرىپ كەتتى، غەيرەت قىلغىن، يۈكنى ئۆيگىچە يۈدۈپ ئاپار. ئۆيگە بارغاندىن كېيىن مەن ساڭا ھاراق پۇلى بېرىمەن.

يىگىتنىڭ نېمە ئامالى بولسۇن؟ ئۇ چىشىنى چىشلەپ-گىنىچە موماينىڭ كەينىدىن مېڭىپتۇ. موماينىڭ قەدىمى بارغانسېرى يەڭگىللەپتۇ. يىگىتنىڭ يۈكى بارغانسېرى ئېغىرلاپ كېتىپتۇ. توساتتىن موماي بىر سەكرەپلا يىگىتنىڭ دۈمبىسىدىكى ئوت - چۆپنىڭ ئۈستىگە چىقىپ ئولتۇرۇۋاپتۇ. قارماققا ئۇ تارشىغا ئوخشاش ئورۇق كۆرۈنگىنى بىلەن خېلى سېمىز قىزلاردىنمۇ ئېغىر ئىكەن. يىگىتنىڭ تىزلىرى پۈكۈلۈپ پۇتلىرى تىترەشكە باشلاپتۇ. يىگىت بىر پەس تۇرۇۋالاي دېسە، موماي قولىدىكى چىۋۇق بىلەن يىگىتنىڭ پاچىقىغا سالدىكەن. ئۇ ھاسىراپ - ھۆمۈدەپ موماينىڭ ئۆيىگە ماڭ بىر جاپادا يېتىپ كەپتۇ. ئەگەر يەنە ئازراقلا ماڭىدىغان بولسا چوقۇم يىقىلىپ قالار ئىكەن. غازلار موماينى كۆرۈپ قاناتلىرىنى پالاقشىتىپ، بويۇنلىرىنى سوزغىنىچە غاقلىدىشىپ يېتىپ كېلىشىپتۇ. يېشى خېلىغا

بېرىپ قالغان بىر ئايال قولغا تاياق تۇتقىنىچە غازلارنىڭ كەينىدىن مېڭىپ كەپتۇ. ئۇ ساغلام ۋە بەستلىك، ئەمما تولىمۇ بەتەشرە ئىكەن.

— ئانا، — دەپتۇ ئۇ مومايغا قاراپ، — سىز چىقىپ كەتكىلى خېلى ۋاقىت بولدى، بىرەر پېشكەللىككە ئۇچرىدىمىغانسىز؟

— ۋاي ياق، ئاپئاق قىزىم، ھېچقانداق پېشكەللىككە ئۇچرىمىدىم. ئەكسىچە ماۋۇ سۆيۈملۈك يىگىت ماڭا نەرسە-لىرىمنى كۆتۈرۈشۈپ بەردى. تېخى مەن ھېرىپ قالسام مې-نىمۇ يۈدۈۋالدى. خۇشال — خۇرام، كۈلكە — چاقچاق بىلەن ماڭغاچقا، يول ئازابى قىلچە بىلىنمىدى.

موماي شۇنداق دەپلا يىگىتنىڭ دۈمبىسىدىن سەكرەپ چۈشۈپتۇ — دە، ئۇنىڭ ئۈستىدىكى يۈكنى ئېلىپ يەرگە قو-يۇپتۇ. ئاندىن يىگىتكە قاراپ مۇلايىملىق بىلەن شۇنداق دەپتۇ:

— سەن ئىشىك ئالدىدىكى ئورۇندۇقتا ئولتۇرۇپ دەم ئېلىۋالغىن، ئىش ھەقىقىتىنى ئۇنتۇپ قالما. ھەقىقىتىنى تولۇقى بىلەن بېرىمەن، — ئاندىن ئۇ غاز باققۇچى قىرغا بۇرۇلۇپتۇ، — ئۆيگە كىرىپ كەت، ئوبدان قىزىم، ياش يى-گىتنىڭ قېشىدا تۇرمىغىن. بۇ يىگىت ساڭا كۆيۈپ قېلىپ يۈرمىسۇن يەنە.

بۇ گەپلەرنى ئاڭلاپ يىگىتنىڭ غىدىقى كەپتۇ. ئۇ: «بۇ قىز ئوتتۇز ياش ياشرىپ كەلسىمۇ، ئۇنىڭغا كۆزۈمنىڭ

قىرنى سالماسمەن» دەپ ئويلاپتۇ.

موماي غازلىرىنى خۇددى كىچىك بالىنى ئەركەكتەك دەك ئەركىلىتىپ قويۇپ، ھېلىقى قىزنى باشلاپ ئۆيگە بېرىپ كېتىپتۇ. يىگىت ياۋا ئالمنىڭ ئاستىغا قويۇلغان ئۇ زۇن ئورۇندۇقتا سوزۇلۇپ يېتىپتۇ. جانغا راھەت سالقىن شامال غۇرقراپ چىقىشقا باشلاپتۇ. ئەتراپ ياپېشىل چىمەنلىك بولۇپ، ھەر خىل گۈللەر ئېچىلىپ كەتكەنىكەن. چىمەنلىكنىڭ ئوتتۇرىسىدىن ئېقىپ ئۆتمىدىغان سۈپسۈزۈك سۇ قۇياش نۇرىدا پارقرايدىكەن. مامۇقتەك ئاپئاق غازلار خالىسا ئوتلاپ، خالىسا سۇغا چۈشۈپ ئۈزۈپ ئوينايدىكەن.

«ئەجەب كۆڭۈللۈك جاي ئىكەن بۇ، — دەپتۇ يىگىت ئۆز — ئۆزىگە، — شۇغىنىسى بەكلا ھېرىپ كەتتىم، كۆز-لىرىممۇ يۈمۈلۈپ كېتىۋاتىدۇ، بىر پەس ئۇخلىۋالسام بولىدىغان ئوخشايدۇ.»

يىگىت ئانچە ئۇزۇن ئۇخلىمايلا، موماي كېلىپ ئۇنى ئويغىتىپتۇ:

— يىگىت، ئورنۇڭدىن تۇر، بۇ يەردە ئۇخلاپ يېتىۋەر-سەڭ بولمايدۇ. راست، مەن سېنى چارچىتىپ قويدۇم، لېكىن سەن ئۆلگۈدەك ئەھۋالدا ئەمەسقۇ. ئەمدى ساڭا ھەق بېرىمەن. سەن پۇل — پۈچەك، مال — دۇنياغا توق، شۇڭا ساڭا باشقا نەرسە بېرەي دەيمەن، — ئۇ شۇنداق دېگەچ يىگىتنىڭ قولىغا بىر كىچىك قۇتىنى بېرىپتۇ، — بۇنى ئوبدان ساقلىغىن، ئۇ سېنى بەختكە ئېرىشتۈرىدۇ.

قۇتا يېشىل قاشتېشىدا ياسالغان بولۇپ، ئۈستىگە ئاجا-
يىپ نەقىشلەر ئويۇلغانىكەن.

يىگىت ئورنىدىن ئىرغىپ تۇرۇپتۇ. ئۇنىڭغا يېڭىۋاش-
تىن كۈچ - قۇۋۋەت تولغاندەك بولۇپ، ۋۇجۇدىدا ھارغىن-
لىقتىن ئەسەرمۇ قالماپتۇ. ئۇ موماينىڭ تارتۇقىغا ھەشقاللا
ئېيتىپتۇ - دە، ھېلىقى قىزغا قاراپمۇ قويماستىن يولىغا
راۋان بوپتۇ. خېلى يەرلەرگە بارغاندىن كېيىنمۇ ئۇنىڭ
قۇلىقىغا غازلارنىڭ خۇشال غاقلدىغان ئاۋازى ئاڭلىنىپ
تۇرۇپتۇ.

يىگىت چۆلدە ئۈچ كېچە - كۈندۈز تېنەپ - تەمتىرەپ
يۈرۈپ ئاخىر يولىنى تېپىۋاپتۇ. ئۇ مېڭىپتۇ، مېڭىپتۇ، ئا-
خىر چوڭ بىر شەھەرگە كېلىپ قاپتۇ. ئۇ بۇ شەھەردە
ھېچكىمنى تونۇمايدىكەن. كىشىلەر ئۇنى باشلاپ شاھ ئور-
دىسىغا ئاپىرىپ قويۇپتۇ. يىگىت ئوردىغا كىرىپ قارىسا، پا-
دىشاھ بىلەن خانىش ئالتۇن كۇرسىدا گىدىيىپ ئولتۇرغۇ-
دەك. يىگىت تىزلىنىپ ئولتۇرۇپتۇ - دە، يانچۇقىدىن قاش-
تېشى قۇتىسىنى ئېلىپ خانىشنىڭ ئايىغىغا قويۇپتۇ. خانىش
ئۇنىڭغا ئورنىدىن تۇرۇشنى ۋە قاشتېشى قۇتىسىنى ئۆزىگە
سۇنۇپ بېرىشنى بۇيرۇپتۇ. خانىش قۇتىنى قولغا ئاپتۇ. ئۇ
قۇتىنىڭ ئاغزىنى ئېچىپ قاراپلا ھوشىدىن كېتىپتۇ. ياسا-
ۋۇللار يۈگۈرۈپ كەلگەن پېتى يىگىتنى باغلاپ تۈرمىگە تاش-
لىماقچى بوپتۇ. شۇ ئەسنادا خانىش ھوشىغا كەپتۇ - دە،
يىگىتنى قويۇپ بېرىشكە ئەمر قىلىپ، ئوردىدىكى ھەممە

ئادەمنى چىقىپ كېتىشكە بۇيرۇپتۇ. چۈنكى
لەن يالغۇز سۆزلەشمەكچىكەن.

ئوردىدىكى ھەممە ئادەم چىقىپ كەتكەندىن كېيىن
خاننىش يىغا ئارىلاش گەپ باشلاپتۇ:

— ماڭا مال - دۇنيا، راھەت - پاراغەتنىڭ نېمە كېرد -
كى، ھەركۈنى ئەتىگەنلىكى ئويغىنىشىم بىلەنلا، مېنى ئازاب
ۋە دەرد - ئەلەم چىرمۇالدىۇ. مېنىڭ ئۈچ قىزىم بار ئىدى.
كەنجى قىزىم پەرزاتەك گۈزەل ئىدى. ئۇنىڭ چىرايى قار -
دەك ئاپئاق، مەڭزلىرى ئالمىدەك قىپقىزىل ئىدى، ئالتۇن -
دەك چاچلىرى قۇياشقا ئوخشاش چاقنايتتى. ئۇ يىغلىسا ھەر
تامچە يېشى مەرۋايىت بىلەن ياقۇتقا ئايلىناتتى. ئۇ ئون بەش
ياشقا كىرگەن يىلى پادىشاھ ئۈچ ئاچا - سىڭىلىنى ھۇزۇرىغا
چاقىردى. كەنجى قىزىم شاھنىڭ ھۇزۇرىغا كىرىپ كەلگەن
چاغدا كىشىلەر ئۇنىڭ گۈزەللىكىگە ھاڭ - تاڭ قالدى، ئۇ -
نىڭغا گويا ئۇپۇق يېرىپ چىقىۋاتقان قۇياشقا قارىغاندەك
قاراپ قېلىشتى. پادىشاھ قىزلىرىغا: «قىزلىرىم، بۇ دۇنيادە -
كى رىزقىمنىڭ قاچان تۈگەيدىغانلىقىنى بىلمەيمەن، شۇڭا
بۈگۈن سىلەرنى مەن ئۆلگەندىن كېيىن مىراسنى قانداق
بۆلۈشۈش ھەققىدە ئالدىمغا چاقىرتتىم، ماڭا ئۈچىلىڭلار
ئامراق. لېكىن، قايسىڭلار مېنى بەكرەك ياخشى كۆرسەڭلار،
شۇ ئەڭ ياخشى نەرسىگە ئىگە بولىدۇ» دېدى. قىزلارنىڭ
ھەممىسى پادىشاھقا ئامراقلىقىنى بىلدۈردى. «سىلەر ماڭا
ئامراقلىقىڭلارنى بىرەر نەرسىگە ئوخشىتىپ دەپ بېقىڭلار.

ماڭا قايسىڭلارنىڭ بەكرەك ئامراق ئىكەنلىكىنى تېخىمۇ ئېنىق بىلىۋالاي» دېدى پادىشاھ. «سىزنى خۇددى قەنت - ناۋاتەك ياخشى كۆرىمەن» دېدى چوڭ قىزىم. «سىزنى خۇددى ئامراق كىيىمىدەك ياخشى كۆرىمەن» دېدى ئوتتۇرا ئىچى قىزىم. كەنجى قىزىم گەپ قىلماي جىم تۇرۇۋەردى. پادىشاھ ئۇنىڭدىن: «تاتلىق قىزىم، سەنچۇ؟ سەن مېنى قانداق ياخشى كۆرىسەن؟» دەپ سورىدى. «سىزگە ئامراقلىقىمنى نېمىگە ئوخشىتىشنى بىلەلمەيۋاتىمەن، — دېدى كەنجى قىزىم، — سىزگە بولغان مېھرىمنى ھېچنېمىگە تەڭ قىلغىلى بولمايدۇ.» لېكىن، پادىشاھ ئۇنى قىستاپ تۇرۇۋالدى. «ھەرقانچە ئېسىل تاماقمۇ تۈز بولمىسا تەملىك بولمايدۇ، — دېدى ئاخىر كەنجى قىزىم، — سىزنى خۇددى تۈزنى ياخشى كۆرگەندەك ياخشى كۆرىمەن.» پادىشاھ بۇنى ئاڭلاپ قاتتىق غەزەپلەندى. «سەن مېنى تۈزنىڭ ئورنىدا كۆرسەڭ، مەنمۇ شۇ ئامراقلىقىڭغا تۈز ئارقىلىق جاۋاب قايتۇرىمەن» دېدى ئۇ. شۇنداق قىلىپ، پادىشاھ دۆلەتنى ئىككى قىزىغا بۆلۈپ بەردى. كەنجى قىزىمىزنى بولسا، ئۆشنىسىگە بىر خالتا تۈزنى ئارتىپ ئوردىدىن قوغلاپ چىقاردى ۋە ئىككى نۆكەرگە ھەيدىتىپ ئورمانغا پالاپ تاشلىدى. ھەممىمىز پادىشاھنىڭ ئايىغىغا يىقىلىپ كۆپ يالۋۇردۇق، لېكىن ئۇ قىلچە رەھىم قىلمىدى. كەنجى قىزىمىز بىزدىن ئايرىلىدىغان چاغدا شۇنچىلىك ئېچىنىشلىق يىغلىدىكى، تۆككەن ياشلىرى مەرۋايىتقا ئايلىنىپ يول بويى چىچىلىپ ماڭدى.

كېيىنچە، پادىشاھ قىزغا بەكمۇ رەھىمسىز قىلىپ، قىزنىڭ ئاتا-ئانىسىغا پۇشايمان قىلىپ، ئورمانغا ئادەم ئەۋەتىپ ئىزدەشكە تەكلىپ قىلىپ، ئۇ ھېچ يەردىن تېپىلمىدى. ئۇنى يىرتقۇچ ھايۋانلار يېرىپ كەتكەنىدۇر، دەپ ئويلىساملا يۈرىكىم پىچاق تىققاندىكى ئادەم رىپ كېتەتتى. بەزىدە ئۆزۈمگە، بەلكى ئۇ ھاياتتۇر، بىرەر غارغا يوشۇرۇنۇپ يۈرىدىغاندۇر ياكى بىرەر ئاق كۆڭۈل ئادەم ئۇنى بېقىۋالغاندۇر، دەپ تەسەللى بېرەتتىم. لېكىن، سىز بەرگەن قۇتىنىڭ ئىچىدە قىزىمنىڭ كۆزىدىن تۆكۈلىدىغان مەرۋايىتىغا ئۇيغۇنلاشماي كۆرۈنۈپ ھاياجاندىن ئۆزۈمنى زادىلا تۇتالمايمەن. ئەمدى سىز ماڭا بۇ مەرۋايىتىنى نەدىن ئالغانلىقىڭىزنى ئېيتىپ بەرسىڭىز.

يېڭى ئۇنىڭغا مەرۋايىتىنى ئورماندىكى موماينىڭ بەرگەنلىكىنى، لېكىن ئۇنىڭ خۇددى جادۇگەرەك كۆرۈنگەنلىكىنى، مەلىكە توغرىسىدا بولسا ئاڭلاپمۇ باقمىغانلىقىنى سۆزلەپ بېرىپتۇ. پادىشاھ بىلەن خانىش موماي بار يەرنى ئىزدەپ تېپىش قارارىغا كەپتۇ. چۈنكى، ئۇلار مەرۋايىت تېپىلغان يەردىن قىزىنىڭ ئۇچۇرىنى ئالالىشىغا ئىشىنىدىكەن.

گۈگۈم مەزگىلىدە موماي ئۆزىنىڭ پىنھان ماكاندا چاق ئېگىرىپ ئولتۇرۇپتۇ. ئوچاقتىكى ئوت پىلىلداپ كۆيۈپ تۇرۇپتۇ. شۇ ئەسنادا بىردىنلا ئوتلاقتىن يانغان غازلارنىڭ غاقلىداشلىرى ئاڭلىنىپتۇ. موماينىڭ قىزى كەپىگە كىرىپ كەپتۇ. موماي ئۇنىڭغا قاراپ كۈلۈمسىرەپ قويۇپتۇ. قىزى

مومايىنىڭ يېنىدا ئولتۇرۇپتۇ - دە، چاقنى ئېلىپ ياش قىزلار دەك تېز چۆرگىلىتىشكە باشلاپتۇ. ئانا - بالا خېلى ئۇزۇنغىچە لام - جىم دېيىشمەپتۇ. بىر چاغدا پالاق - پۇلۇق قىلغان ئاۋاز ئاڭلىنىپ دېرىزىدىن قىپقىزىل بىر جۈپ كۆز كۆرۈنۈپتۇ. بۇ ھۇۋۇقۇش ئىكەن. ئۇ ئوچ قېتىم ھۇۋلاپتۇ. مومايى بېشىنى سەل - پەل كۆتۈرۈپ قىزغا:

— ۋاقت بىر يەرگە باردى، قىزىم. چىقىپ ئۇرۇڭنىڭ ئىشىنى قىل، — دەپتۇ.

قىز ئورنىدىن تۇرۇپ سىرتقا قاراپ مېڭىپتۇ. ئۇ بۇ چاغدا زادى نەگە ماڭغاندۇ؟ قىز ئوتلاقنى كېسىپ مېڭىۋې- رىپتۇ. ماڭا - ماڭا بىر چاغدا جىلغىغا يېتىپ كەپتۇ ۋە بىر قۇدۇقنىڭ يېنىدا توختاپتۇ. قۇدۇق بېشىدا ئوچ تۈپ قېرى كاۋچوك دەرىخى بار ئىكەن. پۈتۈن ئەتراپ يىڭنە چۈ- شۈپ كەتسىمۇ تېپىلغۇدەك دەرىجىدە يورۇق بولۇپ، ئون بەش كۈنلۈك تولۇن ئاي ئۆز نۇرىنى زېمىنغا ئايماي چى- چىۋاتقان ئىكەن. قىز يۈزىگە تارتىۋالغان نىقابنى ئېلىۋې- تىپتۇ - دە، قۇدۇققا ئېڭىشىپ يۈزىنى يۇيۇپتۇ، ئاندىن نى- قابىنىمۇ يۇيۇپ، قۇرۇتۇش ئۈچۈن چۆپلۈككە يېيىپ قويۇپ- تۇ. بۇ چاغدا غاز باققۇچى قىزنىڭ قانداق قىياپەتكە كىر- گەنلىكىنى بىلەمسىلەر؟ بۇنداق ئىشىنى سىلەر ئۆمرۈڭلاردا كۆرۈپ باقمىغان. قىزنىڭ بېشىدىكى كۈل رەڭ چاچ ئېلى- ۋېتىلگەندىن كېيىن، ئالتۇندەك ساپسىرىق چاچلار ئۇنىڭ



پۈتۈن يەلكىسىنى قاپلاپتۇ، بۇلاقتەك كۆزلىرى يۇلتۇزدەك چاقناپتۇ، ئالمىدەك قىزىل مەڭزىلىرىدىن مۇلايمىلىق ۋە گۈزەللىك ئەكس ئېتىپتۇ. بىراق بۇ ساھىبجامال قىزنىڭ دىلى بەكمۇ سۇنۇق بول-غاچقا، ئولتۇرۇپ ئېچىنىشلىق يىغلاشقا باشلاپتۇ. ئۇنىڭ كۆزىدىن ئاققان مۇنچاقتەك ياشلار دومىلاپ يەرگە چۈشىدە-كەن. ئۇ ئولتۇرۇۋېلىپ يىغلاۋېرىپتۇ. دەل شۇ چاغدا دەرەخ شېخىنىڭ قاراسلىغان ئاۋازى ئاڭلىنىپتۇ. قىز خۇددى ئوۋچىدىن ئۈركۈگەن كېيىكتەك ئورنىدىن سەكرەپ تۇرۇپ

كېتىپتۇ. بۇ چاغدا ئاي ئۆزىنى بۇلۇتلارنىڭ دالدىسىغا ئاپ-
 تۇ. قىز نىقابىنى يۈزىگە تارتىپتۇ - دە، خۇددى ۋاللىد-
 دە يورۇپ ئۆچكەن نۇردەك غايىب بوپتۇ. ئالدىنقى قېتىمدا
 ئۇ ياپراقتەك تىترىگىنىچە ئۆيىگە قېچىپ كەپتۇ. ئىدە
 شىك ئالدىدا نۇرغان مومايغا بولغان ئەھۋالنى ئېيتاي دەپ
 تۇرۇشىغا، موماي مۇلايىملىق بىلەن كۈلۈپ تۇرۇپ: -
 - ئېيتىمىساڭمۇ ھەممىنى بىلىمەن، - دەپتۇ - دە،
 قىزنى ئۆيگە باشلاپ كىرىپ ئوچاققا ئوتۇن لاساپتۇ، ئاندىن
 سۈپۈرگىنى ئېلىپ ئۆيىنى سۈپۈرۈپتۇ، ئۇ يەر - بۇ يەرنى
 دەسماللاپتۇ. - ئۆي دېگەننى چىنىدەك پاكىز تۇتۇش كېرەك، -
 دەپتۇ ئۇ قىزغا. - ئېيتىمىساڭمۇ ھەممىنى بىلىمەن، -
 - ئانا، ئەجەب مۇشۇنداق كېچىدە ئۆي تازىلاپ قاپ-
 سىزغۇ؟ بىرەر ئىشقا تەييارلىق قىلىۋاتامسىز نېمە؟ - دەپ
 سورايتۇ قىز. - ئېيتىمىساڭمۇ ھەممىنى بىلىمەن، -
 - ھازىر قانداق ۋاقىت بىلەمسەن؟ - سورايتۇ موماي.
 - تېخى يېرىم كېچە بولمىغان بىلەن سائەت ئاللىقاچان
 ئون بىر بولدى. - ئېيتىمىساڭمۇ ھەممىنى بىلىمەن، -
 - ئۈچ يىل بۇرۇنقى بۈگۈنكى كۈندە مۇشۇ يەرگە كەل-
 گىنىڭ ئېسىڭدىمۇ؟ ئەمدى ۋاقىتنىڭ توشتى، ئەمدى مەن سەن
 بىلەن بىللە تۇرمايمەن. - ئېيتىمىساڭمۇ ھەممىنى بىلىمەن، -
 قىز بۇ گەپنى ئاڭلاپ قورقۇپ كېتىپتۇ:



— جېنىم ئانا، مېنى ھەيدەپ چىقارماقچى ئۇ ئىشقا نى نەگە بارار دەپ ئويلىمامسىز؟ مېنىڭ يا دوستىم باش تىققۇدەك ماكانىم يوقلۇقىنى بىلمەمسىز؟ سىز ھەق قانداق ئىشقا بۇيرۇسىڭىز بويۇن تولغىماي قىلدىم. سىزمۇ مەندىن رازى بولغانىدىڭىز. جېنىم ئانا، مېنى كەتكۈزۈۋەت- مىسىڭىز!

موماي نېمە ئىشلارنىڭ يۈز بېرىدىغانلىقىنى قىزغا ئېيتىشنى خالىماپتۇ.

— بۇ يەردە ئەمدى تۇرمايمەن، — دەپتۇ ئۇ قىزغا، — شۇڭا كۆچۈپ كېتىشتىن بۇرۇن ئۆيىنى پاكىز تازىلاپ قويماي دەيمەن، تازىلىق قىلىپ بولغۇچە ماڭا پۇتلاشماي نېرىراق تۇر. نەدە تۇرىدىغانلىقىڭدىن غەم يېمە. مەن تېخى شۇنچە يىل خىزمىتىمنى قىلغانلىقىڭ ئۈچۈن مۇۋاپىق ھەق بېرىپ سېنى رازى قىلىمەن.

— جېنىم ئانا، زادى نېمە بولغانلىقىنى ماڭا ئېيتىسە- ئىزچۇ؟

— يەنە بىر قېتىم ئېيتاي، ماڭا كاشلا بولما، تولا گەپ سوراۋەرمەي ھۇجراڭغا كىرىپ يۈزۈڭدىكى نىقابىنى ئېلىۋەت، ئاندىن يىپەك كۆڭلىكىڭنى كىيىۋال. مۇشۇ يەرگە يېڭى كەلگەن چېغىڭدا كىيگەن ھېلىقى كۆڭلەكلىرىڭنى كىيگىن. چىرايلىق ياسان. مەن چاقىرمىغۇچە ھۇجراڭدىن چىقماي تۇر.




ئەمدى گېپىمىزنى پادشاھ بىلەن خانىشقا يۆتكەيلى. بۇلار ھېلىقى يىگىت بىلەن بىللە ئورماندىكى موماينى ئىز - دەپ يولغا چىقىپتۇ. ئۇلار قاراڭغۇ كېچىدە بىر - بىرىنى يىتتۈرۈپ قويۇپتۇ. پادشاھ بىلەن خانىش بىر تەرەپكە، يى - گىت ئۆزى يالغۇز بىر تەرەپ قاراپ مېڭىپتۇ. ئىككىنچى كۈنى ئەتراپ يىگىتكە تونۇشتەك سېزىلىپتۇ. ئالدىغا قاراپ مېڭىۋېرىپتۇ. كەچ كىرىپتۇ. ئۇ بىر تۈپ دەرەخكە چىقىپ تۈنمەكچى بوپتۇ. تولۇن ئاي يەر - جاھاننى ئاپئاق نۇرىغا چۈمكىگەن چاغدا، يىگىت تاغدىن چۈشۈۋاتقان بىر ئادەمنىڭ قارىسىنى كۆرۈپتۇ. يىگىت ئۇنىڭ ھېلىقى غاز باققۇچى قىز ئىكەنلىكىنى بىرلا قاراپ بىلىۋاپتۇ.

«ئوھوي! — دەۋىتىپتۇ يىگىت ئۆزىنى باسالماي، — مانا ئۆزى ئالدىمغا كەلدى. مۇشۇ جادۇگەر خوتۇننى تۇتۇۋال - ساملا يەنە بىرىمۇ قېچىپ كېتەلمەيدۇ.»

لېكىن، يىگىت كۆز ئالدىدا يۈز بەرگەن ئىشلارنى كۆرۈپ ھەيران قالغىنىدىن ئەس - ھوشىنى يوقاتقىلى تاسلا قاپتۇ. قىز قۇدۇق بېشىغا كەپتۇ - دە، نىقابىنى ئېلىۋېتىپ يۈزىنى يۇيۇپتۇ، ئۇنىڭ ئالتۇندەك چاچلىرى مۇرىلىرىنى قاپلاپتۇ. يىگىت بۇنداق پەرى سۈپەت ساھىبجامالىنى ئۆمرىدە كۆرۈپ باقمىغانىكەن. ئۇ دېمىنى ئىچىگە يۇتقىنىچە بېشىنى ياپراقلىرىنىڭ ئارىسىدىن چىقىرىپ، بوينىنى سوزۇپ قىزدىن كۆز ئۈزمەي تىكىلىپ تۇرۇپتۇ. يىگىت ئالدىغا بەكرەك ئې -

ئۆزۈڭلارنىڭ كىتابى ئۆزۈڭلارنىڭ ئىسمى



ئىشىپتىكەن، ئاستىدىكى شاخ توستىن قارى قىلغىنىچە سۈنۈپ كېتىپتۇ. قىز يۈزىگە نىقابىنى ئىككى سەكرەپلا كېيىكتەك غايىب بوپتۇ. قىزنىڭ قېچىپ بىلەن تەڭ، ئايمۇ ئۆزىنى بۇلۇتلارنىڭ كەينىگە يوشۇرۇپتۇ. يىگىت قىزنى ئەمدى كۆرەلمەپتۇ.

قىز غايىب بولغاندىن كېيىن، يىگىت ئۇنى ئىزدەپ مېڭىپتۇ. ئۇ ئانچە ئۇزۇنغا بارمايلا، قاراڭغۇدا كېلىۋاتقان ئىككى ئادەمنى كۆرۈپتۇ. بۇ ئىككىيلەن پادىشاھ بىلەن خانىش ئىكەن. ئۇلار موماينىڭ ئۆيىدىكى چىراغنىڭ يورۇقىنى يىراقتىن كۆرۈپ، شۇ تەرەپنى كۆزلەپ كېلىۋاتقانكەن.

يىگىت ئۇلار بىلەن كۆرۈشۈپتۇ ۋە قۇدۇق بېشىدا كۆرگەن ئاجايىب - غارايىب ئىشنى ئۇلارغا سۆزلەپ بېرىپتۇ. پادىشاھ بىلەن خانىش ئۇ قىزنى چوقۇم ئۆزلىرىنىڭ قىزى، دەپ جەزم قىپتۇ. ئۇلار شاد - خۇراملىققا چۆمۈپ، موماينىڭ ئۆيىگە قاراپ يول ساپتۇ. ئۇزۇن ئۆتمەيلا ئۇ يەرگە يېتىپ كەپتۇ. ئۆينىڭ ئەتراپىدا بىر مۇنچە غازلار بېشىنى قانتىنىڭ ئارىسىغا تىقىپ ئۇخلاۋاتقانكەن. ئۇلار دېرىزىدىن ئۆيىنىڭ ئىچىگە قارىسا موماي چاق ئېگىرىپ ئولتۇرغۇدەك. ئۇ بىشىنى لىڭشىتقۇدەك، لېكىن بۇرۇلۇپ قارىمىغۇدەك. ئۆيىدە قىز كۆرۈنمەپتۇ. ئۇلار خېلىغىچە قاراپ تۇرۇپتۇ. ئاخىر غەيرەتكە كېلىپ دېرىزىنى ئاستا چېكىپتۇ. موماي خۇددى شۇنى كۈتۈپ تۇرغاندەك، ئورنىدىن تۇرۇپ سىپايلىك



بىلەن: دەپتۇ. موماي ئۇلارغا مۇنداق دەپتۇ:

— كىرىشىسىلە، مېھمانلار، مەن سىلەرنى بۇرۇندىنلا تونۇيمەن، — دەپتۇ. موماي ئۇلارغا مۇنداق دەپتۇ: — ئۈچ يىل بۇرۇن ئاق كۆڭۈل ۋە ئوماق بىر قىزنى ئوردىدىن يولسىزلىق بىلەن قوغلىۋەتمىگەن بولساڭلار بۈگۈن شۇنچە ئۇزۇن يوللارنى مېڭىپ، جاپا چېكىپ يۈرمەيتتىڭلار. ئۇ ھېچقانداق زىيان - زەخمەتكە ئۇچرىمىدى، ناھايىتى كەتسە ئۈچ يىل غاز باقتى. ئۇنىڭ قەلبى يەنىلا شۇنداق پاك، ئۇ ھېچقانداق يامان ئىللەتلەرنى يۇقتۇرۇۋالمايدى. لېكىن، سىلەرنىڭ كۆڭلۈڭلار بىر كۈنمۇ ئارامدا بولمىدى،

سەلەر قىلمىشىڭلارغا لايىق ئازابلاندىڭلار.

ئۇ شۇنداق دەپتۇ - دە، ئىشىك ئالدىغا بېرىپ چاقىرىپتۇ:

— بۇياققا چىق، ئوبدان قىزىم.

ئىشىك ئېچىلىپ، يىپەك كىيىمگە پۈركەنگەن گۈزەل مەلىكە چىقىپ كەپتۇ. ئۇنىڭ ئالتۇن رەڭ چاچلىرى يەلكەلەرگە يېيىلىپ چۈشكەن، شەھلا كۆزلىرى چولپاندىكە چاقىرىپ تۇرغان.

مەلىكە ئاتا - ئانىسىنىڭ ئالدىغا بېرىپ ئۇلارنى قۇچاقلاپ سۆيۈپتۇ. بەخت ياشلىرى ئۇلارنىڭ مەڭزىنى بويلاپ ئېقىپتۇ. مەلىكە بىر چەتتە قاراپ تۇرغان يىگىتكە لەپىدە كۆز تاشلاپتۇ ۋە نېمىشىقىدۇر ۋىلىدە قىزىرىپ كېتىپتۇ.

— جېنىم قىزىم، دۆلىتىمنى ئاچىلىرىڭغا ئاللىقاچان بۆلۈپ بېرىۋەتكەندىم. ئەمدى ساڭا نېمىمۇ بېرەرمەن، — دەپتۇ پادىشاھ خىجالەت بولۇپ.

— ئۇ ھېچنېمىگە ھاجەت ئەمەس، — دەپتۇ موماي، — مەن ئۇنىڭ سىلەر ئۈچۈن تۆككەن كۆز ياشلىرىنى يىغىپ قويغان. ئۇلار ياش ئەمەس، بەلكى مەرۋايىت. بۇ مەرۋايىتلەر دېڭىزدىكى مەرۋايىتلاردىنمۇ ئېسىل، ئۇلارنىڭ قىممىتى سىزنىڭ پۈتۈن پادىشاھلىقىڭىزدىنمۇ ئۈستۈن. بۇ قىزنىڭ نەچچە يىلدىن بېرى ماڭا قىلغان ياخشىلىقى ئۈچۈن مەن ئۇنىڭغا ئۆزۈمنىڭ كەپەنىنى سوۋغا قىلىمەن.

موماي گېپىنى تۈگىتىپلا غايىب بوپتۇ. تۆت تام غاراسلىغاندەك بىر خىل ئاۋاز بىلەن تەڭ كىچىككىنە كەپە كارامەت ھەشەمەتلىك ئوردىغا ئايلىنىپتۇ. ئوردىنىڭ ئوتتۇرىسىدا ئېسىل نازۇ نېمەتلەر بىلەن بېزەلگەن يوغان زىياپەت ئۈستىلى قويۇلغانىكەن. نۇرغۇن مالايىلار ئايغى - ئايغىغا تەگمەي خىزمەت قىلىۋېتىپتۇ.

ئەسلى بۇ چۆچەك تۈگمەيتتى، لېكىن مومام ئۇنتۇ- غاق بولۇپ قالغاچقا، چۆچەكنىڭ ئاخىرىنى ئېسىدىن چىقىد- رىپ قويۇپتۇ. شۇنداقتىمۇ گۈزەل مەلىكىنىڭ ھېلىقى يى- گىت بىلەن توي قىلىپ ھەشەمەتلىك ئوردىدا خۇدانىڭ ئى- تىپاتى بىلەن بەختىيار ياشىغانلىقىغا ئىشەنچىم كامىل. مومايىنىڭ كەپسىنىڭ ئەتراپىدا غاقلىداپ يۈرگەن ھېلىقى غازلارغا كەلسەك، بۇ غازلار موماي بېقىۋالغان قىزلار (قىزلار، خاپا بولۇپ قالماڭلار يەنە) ئىكەن. كېيىن ئۇلار مەلىكىنىڭ كېنىزەكلىرىگە ئايلاندى، دېگۈملا كېلىدۇ، لې- كىن بۇنىڭغا چوقۇم شۇنداق دەپ جەزم قىلالمايمەن. شۇنى كېسىپ ئېيتىمەنكى، ھېلىقى موماي خەقلەر دېگەندەك جادۇگەر كەمپىر ئەمەس، بەلكى ئاق كۆڭۈل پەرىشتە. ئېھ- تىمال، ئۇ كۆزىدىن ياش ئەمەس، مەرۋايىت تۆكۈلىدىغان خىسلەتنى مەلىكە تۇغۇلغان چاغدىلا ئۇنىڭغا ئاتا قىلغان. لېكىن، بۇنداق ئىشلار بۈگۈنكى كۈندە يوق.

دېھقان بىلەن ئالۋاستى

بۇرۇنقى زاماندا ئەقىللىق بىر دېھقان ئۆتكەنكەن. ئۇ ھەققىدىكى لەتىپىلەر ئېغىزدىن - ئېغىزغا كۆچۈپ يۈرىدەكەن. ئەمما، ھەممىدىن قىزىقى ئۇنىڭ ئالۋاستىنى كولا-دۇرلا تاقانلىقى توغرىسىدىكى ۋەقە ئىكەن.

بىر كۈنى دېھقان ئېتىزلىقتىكى ئىشلىرىنى گۈگۈم چۈشەرگە يېقىن تۈگىتىپتۇ - دە، ئۆيىگە قايتماقچى بوپتۇ. شۇ ئەسنادا ئېتىزلىقنىڭ ئوتتۇرىسىدا لاۋۇلداپ كۆيۈۋاتقان ئوتنى كۆرۈپ قاپتۇ. دېھقان ھەيران قېلىپ ئوتقا يېقىن بېرىپتۇ ۋە ئوتنىڭ ئۈستىدە چوقچىيىپ ئولتۇرغان كىچىك-كىنە قارا ئالۋاستىنى كۆرۈپتۇ.

— دېسەم - دېمىسەم نۇرغۇن دۇنيانى ئاستىڭغا بېسىپ ئولتۇرۇۋالدىڭغۇ دەيمەن، — دەپتۇ دېھقان.

— تاپتىڭ، مەن باسۇرۇپ ئولتۇرغان بۇ دۇنيالار سەن ئۆمرۈڭدە ئۇچراتقان ئالتۇن - كۈمۈشتىن نەچچە ھەسسە جىق.

— بۇ گۆھەرلەر مېنىڭ ئېتىزلىقىمدا بولغاندىكىن مېنىڭ بولىدۇ.

— بوپتۇ، سېنىڭ بولسا بولسۇن. بىر شەرتىم بار، —



دەپتۇ ئالۋاستى، — ئىككى يىلغىچە ئېتىزىڭدىن چىققان
 ھوسۇلنىڭ يېرىمىنى ماڭا بېرىسەن. مەن پۇل، مال — مۇ-
 لۇك دېگەننى تولا كۆرگەن. شۇڭا، يەردىن چىققان ھوسۇلنى
 بىر ئېلىپ باقاي دەيمەن.
 دېھقان ئالۋاستىنىڭ شەرتىگە كۈنۈپتۇ، ئەمما ئۇ:

— ھوسۇلنى يىغقان چاغدا بۆلۈشەلمەي ماسلىقىڭىز ئۈچۈن ھازىرلا پۈتۈشۈۋالايلى. تېرىغان ئەسەرنىڭ كۆكى سېنىڭ، يىلتىزى مېنىڭ بولسۇن، — دەپتۇ. ئالۋاستى دېھقاننىڭ تاپقان ئامالدىن بەكمۇ رازى بولدى. بىراق قۇۋ دېھقان ئۇ يىلى ئېتىزغا تۇرۇپ تېرىپتۇ. ھوسۇل يىغىدىغان چاغدا ئالۋاستى ئۆز ئۆلۈشىنى ئالغىلى كەپتۇ ۋە تۇرۇپنىڭ كۆكىگە ئىگە بولپتۇ، دېھقان بولسا نۇرغۇن تۇرۇپ يىغىۋاپتۇ.

— بۇ قېتىم پايدىنى سەن ئالدىڭ، — دەپتۇ ئالۋاستى، — بىراق كېلەر يىلى بۇنداق قىلمايمىز. ئۇ چاغدا زىرائەتنىڭ كۆكىنى سەن ئالسەن، يىلتىزنى مەن ئالمەن.

— مەيلى، — دەپتۇ دېھقان.

تېرىلغۇ مەزگىلى يېتىپ كەپتۇ. دېھقان ئېتىزغا بۇغداي تېرىپتۇ. بۇغداي پىشىپتۇ. ئالۋاستى ئۆلۈشىنى ئالغىلى كەپتۇ. قارىسا دېھقان بۇغدايلىرىنى ئورۇپ خامانغا دۆۋىلەپ، ئۇنىڭغا پەقەت يىلتىزنىلا قالدۇرۇپ قويغانىكەن. بۇنى كۆرۈپ ئالۋاستىنىڭ ئەرۋاھى ئۇچۇپتۇ ۋە دەردكە چىدىماي ئۆزىنى چوڭقۇر ھاڭغا تاشلىۋېتىپتۇ.

— جىن - ئالۋاستى، ھىيلىگەر تۈلكىلەرگە مۇشۇنداق تاقابىل تۇرۇش كېرەك، — دەپتۇ دېھقان ۋە بارلىق ھوسۇلنى ئۆيىگە ئەكىتىپتۇ.

ئەزرائىل

بۇرۇننىڭ بۇرۇنسىدا ئون ئىككى بالىسى بار نامرات
 بىر ئادەم ئۆتكەنكەن. كۆپ ئۆتمەي ئۇنىڭ ئون ئۈچىنچى
 بالىسىمۇ دۇنياغا كەپتۇ. نامرات ئادەمنىڭ بېشى تازىمۇ قې-
 تىپتۇ. ئۇ كوچىدا كىم ئۇچراشسا شۇنى باشلاپ كىرىپ
 ئوغلىنى چوقۇندۇرماقچى بوپتۇ ۋە ئادەم ئىزدەپ تالاغا چى-
 قىپتۇ. ئۇنىڭغا دەسلىپىدە ئىلاھ ئۇچراپتۇ. ئىلاھ ئۇنىڭ
 دەردىنى ئاڭلاپ شۇنداق دەپتۇ:

— ھەي بىچارە كەمبەغەل، مېنىڭ ساڭا ئىچىم ئاغرىپ
 قالدى. شۇڭا، بالاڭنى ئۆزۈم چوقۇندۇرۇپ قوياي دەيمەن. مەن
 ئۇنىڭ ھالىدىن ئوبدان خەۋەر ئالىمەن، ئۇنى بەختلىك قى-
 لىمەن.

— سىز كىم بولىسىز؟ — دەپ سوراپتۇ دېھقان.

— مەن ئىلاھ، — دەپ جاۋاب بېرىپتۇ ئىلاھ.

— بولدى، سىز بالامنى چوقۇندۇرمايلا قويۇڭ، — دەپ-
 تۇ كەمبەغەل، — سىز بايلارغا سېخىلىق قىلىسىز،
 نامراتلارنى ئاچتىن ئۆلتۈرىسىز.

ئۇ گېپىنى تۈگىتىپلا ئالدى - كەينىگە قارىماي كېتىپ

قاپتۇ.



ھىندىستان

ئارقىدىنلا ئۇنىڭغا ئالۋاستى ئۇچراپتۇ. — سەن قانداق كەلدىڭ؟ — بولدى، ئادەم ئىزدەپ ئاۋارە بولما، — دەپتۇ ئۇ، — ئوغلۇڭنى مەنلا چوقۇندۇرۇپ قوياي. مەن چوقۇندۇرسام ئۇنىڭغا تۈگمەس بايلىق ۋە جاھاندىكى جىمى خۇشاللىقنى ئاتا قىلىمەن.

— سەن كىم؟
— مەن ئالۋاستى.
— ياق، بۇ ئىشقا سەنمۇ يارمايسەن. چۈنكى، سەن ئىنسانلارنى ئازدۇرسەن، ئالدايسەن.

نامرات ئادەم يەنە يولىنى داۋام قىپتۇ. بىر چاغدا ئۇنىڭ ئالدىدا بەدىنىدە شىلىۋالغۇدەك گۆشى يوق قورۇق ئۇستىخان ئەزرائىل پەيدا بوپتۇ.

— ئوغلۇڭنى مەن چوقۇندۇرۇپ قوياي، — دەپتۇ ئۇ.
— سەن كىم؟
— ئەزرائىل. مەن ھەممە ئىنسانغا باراۋەر مۇئامىلە قىلىمەن.

— سەن دۇرۇس ئادەم ئىكەنسەن. باي دېمەي، كەمبەغەل دېمەي كىمىنىڭ ئەجىلى توشسا شۇنى ئەكىتىۋېرسەن. ئوغ-لۇمنى سەن چوقۇندۇرساڭ بولغۇدەك، — دەپتۇ نامرات ئادەم.
— مەن ئوغلۇڭنى ئاتاق-ئابرويۇق، پۇلدار ئادەم قىلىپ چىقىمەن. چۈنكى، كىمدە كىم مېنى دوست قاتارىدا كۆرسە مەن ئۇنىڭ ھېچنېمىسىنى كەم قىلمايمەن، — دەپتۇ ئەزرائىلمۇ.

بالا چوڭ بوپتۇ. بىر كۈنى ئەزرائىل كېسەل گەشتۈرۈپ مېڭىپتۇ. ئەزرائىل بالىنى ئورماننىڭ ئىچىگە سىڭە باشلاپ كىرىپتۇ ۋە يەردىكى بىر ئۆسۈملۈكنى كۆرۈپ سىتىپ دەپتۇ:

— مەن ساڭا بىرنەرسە سوۋغا قىلاي دەيمەن. مەن سېنى ئاتاقلىق دوختۇرغا ئايلاندۇرمەن. بۇنىڭدىن كېيىن نەگىلا كېسەل كۆرگىلى بارساڭ، مەن شۇ يەردە ھازىر بولىمەن. ئەگەر مەن كېسەلنىڭ باش تەرىپىدە كۆرۈنەلمەسەن ئىككىلەنمەستىنلا، كېسەلنى ساقايتالايمەن دېگىن ۋە بۇ ئۆسۈملۈكنى قاينىتىپ ئۇنىڭغا ئىچۈرگىن. ئۇنى ئىچكەندىن كېيىن كېسەل ساقىيدۇ. ئەگەر مەن كېسەلنىڭ ئاياغ تەرىپىدە كۆرۈنەلمەسەم، ئۇ كېسەل مېنىڭ بولىدۇ. سەن بۇ كېسەل ساقايمىدۇ، ئۇنى ھېچقانداق دوختۇر داۋالىيالمىدۇ، دېگىن. شۇنى ئېسىڭدە تۇتقىنكى، ھەرگىزمۇ مېنىڭ ئىرادەمگە خىلاپلىق قىلىپ كېسەللەرگە دورىنى قالايمىقان بەرمە، بولمىسا پېشكەللىككە يولۇقسەن.

ئارىدىن ئانچە ئۇزۇن ئۆتمەيلا، بۇ بالا ئاتاقلىق دوختۇرغا ئايلىنىپتۇ. كىشىلەر ئۇنى: «كېسەلنىڭ چىرايىغا قاراپلا ئۇنىڭ ساقىيىش - ساقايماسلىقىنى بىلىۋالدى» دەپ تەرىپلىشىدىكەن. كېسەللەر تەرەپ - تەرەپتىن كېلىپ ئۇنىڭغا كۆرۈنىدىكەن، ئۇنىڭغا نۇرغۇن ھەق تۆلەيدىكەن. شۇنداق قىلىپ، بالا كارامەت باي بولۇپ كېتىپتۇ.

كۈنلەرنىڭ بىرىدە پادىشاھ ئاغرىپ قاپتۇ. ۋەزىر -
 ۋۇزرالار بالىنىڭ ئالدىغا بېرىپ، پادىشاھنىڭ ساقىيىش -
 ساقايماسلىقىنى سورايتۇ. بالا پادىشاھنىڭ يېنىغا كىرىپ
 قارىغۇدەك بولسا، ئەزرائىل ئۇنىڭ ئاياغ تەرىپىدە تۇرارمىش.
 بۇنىڭدىن پادىشاھنىڭ ساقايمىدىغانلىقى ئۇنىڭغا ئايان بوپ-
 تۇ. بىراق بالا ئىچىدە ئەزرائىلنى بىر ئالداپ باقايچۇ، ئۇنىڭ
 بۇ ئىشقا چوقۇم ئاچچىقى كېلىدۇ، شۇنداقتىمۇ مەن ئۇنىڭ
 چوقۇندۇرغان بالىسى بولغاندىكىن، ئۇنچىۋالا قىلىپ كەت-
 مەس، دەپ ئويلاپتۇ. شۇنىڭ بىلەن ئۇ كېسەلنى كۆتۈرۈۋې-
 لىپلا كارىۋاتنىڭ بېشىغا ئايىغىنى، ئايىغىغا بېشىنى قىلىپ
 ياتقۇزۇپتىكەن، ئەزرائىل پادىشاھنىڭ باش تەرىپىگە ئۆتۈپ
 قاپتۇ. بالا پادىشاھقا ھېلىقى دورىنى ئىچۈرۈپتىكەن، ئۇ
 سەللىمازا ساقىيىپ كېتىپتۇ.

ئەتىسى ئەزرائىل بالىنى ئىزدەپ كەپتۇ ۋە ئۇنى غەزەپ
 بىلەن چۆنۈپ:

— سەن مېنى ئالدىدىڭ. چوقۇندۇرغان ئوغلۇم بولغان-
 لىقىڭ ئۈچۈن بۇ قېتىم سېنى كەچۈردۈم. يەنە مۇشۇنداق
 قىلىدىغان بولساڭ كېلىپ سېنى تۇتمەن - دە، دەرگاھىمغا
 ئەكېتىمەن، — دەپتۇ.

ئارىدىن ئۇزۇن ئۆتمەي، پادىشاھنىڭ قىزى ئاغرىپ قاپ-
 تۇ. پادىشاھ ئارزۇلۇق يالغۇز قىزىنىڭ ئاغرىپ قالغانلىقىغا
 تولا يىغلاپ، كۆزى قارىغۇ بولۇپ قاپتۇ. ئۇ پۈتۈن مەملى-



كەتكە پەرمان چىقىرىپ كىمكى قىزنى ساقايتسا شۇنى
 كۈيئوغۇل قىلىدىغانلىقىنى ۋە پادشاھلىقنى بېرىدىغانلىقىدىن
 نى جاكارلاپتۇ.
 بالا مەلىكە يانتقان ئۆيگە كىرىپتۇ ۋە ئەزرائىلنىڭ قىزى -
 نىڭ ئاياغ تەرىپىدە تۇرغانلىقىنى كۆرۈپتۇ. ئەمما، ئۇ مەلىكە -
 كىنىڭ گۈزەل ھۆسن - جامالىنى كۆرۈپ، ئۇنىڭغا ئۆيلىدى -
 نىشنى خىيال قىلغاندا ئەزرائىلنىڭ گېپىنى پۈتۈنلەي ئۇند -
 تۈپتۇ.
 ئۇ ئەزرائىلنىڭ ئۆزىگە غەزەپ بىلەن تىكىلىپ، قورايدى -

دەك مۇشتۇمى بىلەن دېۋەيلەۋاتقانلىقىنى كۆرمەپتۇ. بالا مەلىكىنى كۆتۈرۈپلا بېشىنى ئاياغقا، ئايىغىنى باشقا قىلىپ ياتقۇزۇپتۇ، كەينىدىن ھېلىقى دورىنى ئىچۈرۈپتۇ. مەلىكىدە نىڭ ئىككى مەڭزىگە شۇ زامات قان يۈگۈرۈپ قايتىدىن جان كىرىپتۇ.

ئەزرائىل قولغا چۈشەيلا دەپ قالغان ئولجىلىرىنى بالدە نىڭ ئالداپ ئېلىۋالغانلىقىغا قاتتىق غەزەپلىنىپتۇ. ئۇ بالدە نىڭ ئالدىغا كېلىپ:

— پۈتۈنلەي تۈگەشتىڭ. ئەمدى نۆۋەت ساڭا كەلدى، — دەپتۇ. — دە، مۇزدەك قوللىرى بىلەن قاماللىغان پېتى ئۇنى بىر ئۆڭكۈرگە ئەكىرىپتۇ. بالا قارشىلىق كۆرسىتىش تۈگۈل، مىدىر — سىدىر قىلالماپتۇ. ئۇ ئۆڭكۈرنىڭ ئىچىگە قارىسا رەت — رەت تىزىلغان سان — ساناقسىز شامىلار كۆيۈۋاتقۇدەك. بۇ شامىلارنىڭ بەزىلىرى ئۆچۈپ، بەزىلىرى يېنىپ، خۇددى توختىماي كۆچۈپ يۈرگەن يۇلتۇزلاردەك جىمىرلاپ تۇرارمىش.

— قارا، — دەپتۇ ئەزرائىل، — بۇلار ئىنسانلارنىڭ ھاياتلىق شامى. چوڭلىرى بالىلارنىڭ، ئوتتۇراھاللىرى ياش ئەر — خوتۇنلارنىڭ، كىچىكلىرى قېرىلارنىڭ. بەزى بالىلار بىلەن ياشلارنىڭ شامىمۇ بەك كىچىك.

— مېنىڭ ھاياتلىق شامىم قايسىكىن، كۆرسىتىپ قويسىڭىز، — دەپتۇ بالا ۋە ئۆزىنىڭكىنى چوقۇم يوغان ھەم

ئۇيغۇر كىتاب تور بېكەتى
ئۇيغۇر تىلىدا يېزىلغان ھەر قانداق كىتابنى بۇ يەردىن تاپقىلىقىڭىزنى بىلىڭ.

ئۇزۇن، دەپ ئويلاپتۇ.

ئويلىمىغان يەردىن ئەزرائىل ئۇنىڭغا كۆيۈپ كەتتى.
دەپ قالغان بىر تال شامنى كۆرسىتىپتۇ:
— ئەنە ئاشۇ.

— ئەي سۆيۈملۈك ئۇستاز، — دەپتۇ بالا چۆچۈپ كەپ-
تىپ، — ئۇنداق قىلماي ماڭا ئاتاپ يېڭىدىن بىر تال شام
ياندۇرۇپ قويىسىڭىز. مەنمۇ بۇ دۇنيانىڭ راھەتلىرىدىن بەھ-
رىمەن بولۇپ، مەلىكىنى ئالسام، پادىشاھ بولسام.
— ئۇنداق قىلالمايمەن، — دەپتۇ ئەزرائىل، — شام
ئۆچكەندىن كېيىنلا ئورنىغا باشقىنى ياندۇرۇشقا بولىدۇ، ئۇ-
نىڭدىن باشقا ئىلاج يوق.

— ئەمەسە ماۋۇ كۆيۈپ بولاي دەپ قالغان شامنى يېڭى-
دىن قويۇلغان شامنىڭ ئۈستىگە قوندۇرۇپ قويۇڭ. ئۈستى-
دىكى كۆيۈپ ئۆچەي دېگەندە ئوتى ئاستىدىكىگە تۇتۇشىپ
يېنىۋەرسۇن، — دەپ يالۋۇرۇپتۇ بالا.

ئەزرائىل ئۇنىڭ تەلىپىنى ئورۇندىماقچى بولۇۋاتقان
قىياپەتتە قولىغا يوغان شامدىن بىر تال ئاپتۇ، ئاندىن ئۇنى
ھېلىقى ئۆچەيلا دەپ قالغان شامنىڭ ئۈستىگە قويۇۋېتىپ،
ئۇ شامنى قەستەن ئۇرۇۋېتىپتۇ. شام ئۆرۈلۈپ ئۆچكەن ھا-
مان بالىمۇ يىقىلىپ ئەزرائىلنىڭ چاڭگىلىغا چۈشۈپتۇ.

غاز باققۇچى قىز

بۇرۇنقى زاماندا بىر خانىش ئۆتكەنىكەن. ئۇنىڭ ئېرى خېلى بۇرۇنلا ئۆلۈپ كەتكەن، ئۆزى ياشىنىپ قالغانىكەن. خانىشنىڭ ئارزۇلۇق بىر تاللا قىزى بار ئىكەن. قىزى چوڭ بولۇپ بوپىغا يېتىپتۇ. خانىش ئۇنى يىراق ئەلدىكى شاھزا - دىگە ياتلىق قىلماقچى بوپتۇ. توي يېقىنلىشىپ، مەلىكە يات ئەلگە جابدۇپتۇ. خانىش قىزىنىڭ تويۇلۇقى ئۈچۈن ئالتۇن - كۈمۈش، لەئەل - ياقۇتتىن تارتىپ گۆھەرلەرگىچە تەييارلاپ - تۇ. قىسقىسى، ئۇ قىزىنى مەلىكىگە لايىق جابدۇق بىلەن يولغا سالماقچى بوپتۇ. ئۇ قىزىنى جېنىدىنمۇ ئەزىز كۆرد - دىكەن. ئۇنىڭدىن ھېچنېمىسىنى ئايمايدىكەن. خانىش مەلىكىگە بىر كېنىزە كۈمۈ قوشۇپ بېرىپتۇ. ئۇلار بىردىن ئاتقا مىنىپ يولغا چىقماقچى بوپتۇ. مەلىكە مىنگەن ئاتنىڭ ئىسمى فارادا ئىكەن. ئۇ ئادەمگە ئوخشاش گەپ قىلالايدى - كەن. ئۇلار ماڭماقچى بولغاندا خانىش ھۇجرىسىغا كىرىپتۇ - دە، قولىنى قەلەمىتىراچ بىلەن كېسىپ قان چىقىرىپ، بىر پارچە ئاق لاتىغا ئۈچ تامچە قان تامغۇزۇپتۇ. ئاندىن قان تامغان لاتىنى قىزىغا يوللۇق تۇتۇپ:

— ئاھ! كۆز نۇرۇم قىزىم، بۇنى يېنىڭدىن ھەرگىز



ئايىرما. ئۇ ساڭا يولدا ئەسقاتىدۇ، — دەپتۇ.
 ئانا بىلەن قىز يىغا — زار قىلىشىپ خوشلىشىپتۇ.
 مەلىكە ئاپىسى بەرگەن ئاق لاتنى يۈرىكىگە تېڭىپ، شاھزا-
 دىنىڭ مەملىكىتىگە قاراپ يولغا چىقىپتۇ. مەلىكە بىرەر
 سائەت ماڭغاندىن كېيىن تازىمۇ ئۇسساپتۇ. ئۇ كېنىزىكىگە:
 — ئاتتىن چۈشۈپ جىلغىغا بار — دە، ماڭا لايىق بىر
 قاچا سۇ ئەكېلىپ بەر. مەن بەكمۇ ئۇسساپ كەتتىم، —
 دەپتۇ.
 — ئۇسسغان بولساڭ ئاتتىن چۈشۈپ، سۇ بويىدا دۈم

يېتىپ ئىچىۋەر. ساڭا دېدەك بولۇشنى خالىمايمەن، — دەپ-
تۇ كېنىزەك.

ئۇسساپ چىدىغۇچىلىكى قالمىغان مەلىكە ئامالسىز ئىدىن چۈشۈپ، جىلغىغا بېرىپ سۇ ئىچىپ كەپتۇ. ئالتۇن قاقىسىنى كېنىزىكى بەرمىگەنلىكتىن سۈنى دۈم يېتىپ ئىچىپتۇ. ئۇ «ئاھ، خۇدا!» دەپ خۇداغا نالە قىپتىكەن، ئۈچ تامچە قان ئۇنىڭغا جاۋابەن مۇنداق دەپتۇ:

— بۇ ئىشنى ئاناڭ ئۇقىدىغان بولسا، يۈرىكى ھەسرەت-
تىن ئېزىلىپ كېتەر.

بىراق مەلىكە بەكمۇ قانائەتچان ئىكەن. ئۇ بۇ ئىشلارنى كۆڭلىگە ئېلىپ كەتمەي ئېتىغا مىنىپتۇ — دە، يولغا راۋان بوپتۇ. ئىككىيلەن نۇرغۇن يول بېسىپتۇ. قۇياش ئوتتەك قىزدۇرۇپتۇ. پىزغىرىم ئاپتاپ مەلىكىنىڭ گېلىنى قۇرۇتۇ-
ۋېتىپتۇ. يولدا ئۇلارغا بىر دەريا ئۇچراپتۇ. كۆڭلى تۈز مەلىكە كېنىزەكتىن دەككىسىنى يېگەنلىكىنى ئۇنتۇپ
ئۇنىڭغا يەنە:

— ئاتتىن چۈشۈپ ئالتۇن قاقامغا تولدۇرۇپ سۇ
ئەكېلىپ بەرگىن، — دەپتۇ.

كېنىزەك تېخىمۇ كۆرەڭلەپتۇ. ئۇ مەلىكىگە بايقىدىن-
مۇ قوپاللىق بىلەن تېگىپتۇ:

— ئۇسسىغان بولساڭ ئۆزۈڭ بېرىپ سۇ ئىچىپ كەل.
سۇ ئەكېلىپ بېرىدىغان مەن سېنىڭ قۇلۇڭ ئەمەس.

مەلىكە بەكمۇ ئۇسساپ چىدىغۇچىلىكى قالماپتۇ. ئۇ



ئائىلاچ ئېتىدىن چۈشۈپ سۇ بويغا بېرىپتۇ. نائىلاچ تۇرۇپ:

— ئاھ، خۇدا، — دەپ زارلاپتۇ. ئۈچ تامچە قان ئۈستىگە جاۋابەن دەپتۇ:

— بۇ ئىشنى ئاناڭ ئۇقىدىغان بولسا، يۈرىكى ھەسرەت-تىن ئېزىلىپ كېتەر.

مەلىكە دۈم يېتىپ سۇ ئىچكۈچە مەيدىسىگە سېلىۋالغان ھېلىقى ئاق رەخت سۇغا چۈشۈپ كېتىپتۇ. مەلىكىنىڭ كۆڭلى ئارامدا بولمىغاچقا بۇنى سەزمەپتۇ.

كېنىزەك بۇنى كۆرۈپ قاپتۇ. ئۇ مەلىكىنىڭ قولىدىن ئەمدى ھېچ ئىش كەلمەيدىغان بولدى، دەپ ئىچ - ئىچىدىن خۇشال بولۇپ كېتىپتۇ. مەلىكە كېلىپ ئېتى فاراداغا مەنەي دېيىشىگە كېنىزەك ئۇنىڭغا:

— فاراداغا ئەمدى مەن مىنىمەن. سەن مېنىڭ قوتۇر ئېتىمغا مىن! — دەپتۇ.

مەلىكە ئۇنىڭ دېگىنى بويىچە ئىش قىپتۇ. كېنىزەك تېخىمۇ ھەددىدىن ئېشىپ مەلىكىگە ئۈستۈڭدىكى كىيىملىرىنىڭ ماڭا سېلىپ بېرىپ، مېنىڭ كىيىملىرىمنى كىيىدىگەن، دەپ قوپاللىق بىلەن بۇيرۇق قىپتۇ. بۇنىڭلىق بىلەنلا بولدى قىلماي يەنە شاھزادىنىڭ ئوردىسىغا بارغاندىن كېيىن بۇ ئىشلارنى ھېچكىمگە تىنمايمەن، دەپ قەسەم ئىچ، بولمىدى. سا سېنى ھازىرنىڭ ئۆزىدە بوغۇپ تاشلايمەن، دەپ مەلىكىگە زورلۇق بىلەن قەسەم ئىچتۈرۈپتۇ. فارادا بۇ ئىشلارنىڭ

ھەممىسىنى كۆرۈپ كۆڭلىگە مەھكەم پۈكۈپ قويۇپتۇ. شۇنداق قىلىپ، كېنىزەك فاراداغا، ھەقىقىي كېلىن قوتۇر ئاتقا مىنىپ يولغا راۋان بوپتۇ. ئۇلار شاھزادىنىڭ ئوردىسىغا يېتىپ بېرىپتۇ. شاھزادە ۋە نۇرغۇن كىشىلەر ئوردا ئالدىدا ئۇلارنىڭ يولغا قاراپ تۇرغانىكەن، ئۇلارنى قىزغىن قارشى ئاپتۇ. شاھزادە كېنىزەكنى يېڭى كېلىن، دەپ ئويلاپ قاپتۇ - دە، يۈگۈرۈپ بېرىپ ئۇنى ئاتتىن يۆلەپ چۈشۈرۈپتۇ ۋە ئۇنى پەلەمپەيدىن يېتىلەپ ئاچىقىپتۇ. ھەقىقىي مەلىكە بولسا، تۆۋەندە ئېتىبارسىز قالدۇرۇلۇپتۇ. پادشاھ دەل شۇ چاغدا دېرىزىدىن قاراپ تۇرغانىكەن. ئۇ ھويلىنىڭ ئوتتۇرىسىدا يالغۇز تۇرۇپ قالغان مەلىكىنى كۆرۈپ، ئۇنىڭ بەكمۇ ساھىبجامال ۋە لاتاپەتلىك ئىكەنلىكىنى سېزىپتۇ - دە، دەرھال شاھزادىنىڭ ھۇجرىسىغا كىرىپ كېلىنىدىن: سىز بىلەن بىللە كەلگەن ھېلىقى قىز كىم بولدى - دەپ سوراپتۇ. ئۇنى يولدا ئۇچرىتىپ قېلىپ ئۆزۈمگە ھەمراھ قىلىۋالغانىدىم. ئۇنىڭغا قىلغۇدەك بىرەر ئىش تېپىپ بېرىڭلار. بىكارچىلىقتىن زېرىكىپ قالمىسۇن، - دەپ جاۋاب بېرىپتۇ ھېلىگەر كېنىزەك. پادشاھ دەماللىققا ئۇنىڭغا بىرەر ئىش تېپىپ بېرىلمەپتۇ. - غاز باقىدىغان بىر بالا بار، بۇ قىز بېرىپ شۇ بالا

بىلەن بىللە غاز باقسۇن ئەمىسە، — دەپتۇ ئۇ.
غاز باقىدىغان بالىنىڭ ئىسمى كىتىش ئىكەن.
كە ئۇنىڭ بىلەن بىللە غاز بېقىشقا باشلاپتۇ.
بىر كۈنى يالغان كېلىن شاھزادىگە:
— جېنىمدىن ئەزىز ئېرىم، سىزگە بىر ئۆتۈنۈشۈم بار
ئىدى، — دەپتۇ.
— ھەرقانداق ئۆتۈنۈشۈڭ بولسا جان دەپ ئورۇندايمەن،
— دەپتۇ شاھزادە.
— ئەمىسە قاسساپ چاقىرتىپ، مەن مىنىپ كەلگەن
ھېلىقى ئاتنى سويدۇرۇۋېتىڭ. ئۇ قاشاڭ ئات مېنى يول
بويى بەك خاپا قىلدى، — دەپتۇ كېنىزەك. ئەسلىدە ئۇ ئۆز
زىنىڭ مەلىكىگە قىلغان — ئەتكەنلىرىنى فارادانىڭ باش-
قىلارغا دەپ قويۇشىدىن ئەنسىرىگەنكەن. شاھزادە خوتۇندى-
نىڭ دېگىنىدەك قىپتۇ. بىچارە فارادا جېنىدىن جۇدا بوپتۇ.
بۇ ئىش مەلىكىنىڭ قولىغا يېتىپتۇ. ئۇ دەرھال بېرىپ
قاسساپنى تېپىپتۇ ۋە ئۆزى ئۈچۈن بىر ياخشىلىق قىلىپ
قويۇشنى ئۆتۈنۈپ ئۇنىڭغا بىر ئاز پۇل بېرىپتۇ، بۇ شەھەر-
نىڭ يوغان ھەم قاپقارا سىرلانغان بىر دەرۋازىسى بار ئى-
كەن، مەلىكە ھەر كۈنى ئەتىگەن ۋە كەچقۇرۇن بۇ دەرۋازىدىن
غازلىرىنى ھەيدەپ ئۆتىدىكەن. ئۇ قاسساپتىن فارادانىڭ بى-
شىنى ئاشۇ دەرۋازىغا ئېسىپ قويۇشنى، شۇنداق قىلغاندا
ئۇنى ھەر كۈنى كۆرۈپ تۇرالايدىغانلىقىنى ئېيتىپ يال-
ۋۇرۇپتۇ. قاسساپ ماقۇل بوپتۇ ۋە فارادانىڭ بېشىنى شەھەر

دەرۋازىسىغا مۇستەھكەم قىلىپ ئېسىپ قويۇپتۇ.
مەلىكە ھەر كۈنى ئەتىگەنلىكى كىتىشىن بىلەن بىللە
غازلىرىنى ھەيدەپ شەھەر دەرۋازىسىدىن چىققۇچە فارادانىڭ
بېشىغا قاراپ:

— ئاھ! فارادا، فارادا، ئاشۇنداق ئېسىلىپ تۇردۇڭمۇ؟ —
دەپتۇ.

فارادا ئۇنىڭغا مۇنداق دەپ جاۋاب بېرىپتۇ:
ياتلىق بوپ مۇرادقا يەتمىگەن خانىش،
سەن ھەيدەپ غېزىڭنى ماڭدىڭ قايانغا؟
جان ئاناڭ مۇبادا بىلسە ھالىڭنى،
ھەسرەتتە يۈرنىكى تولىدۇ قانغا.

مەلىكە گەپ - سۆز قىلماي غازلىرىنى ھەيدەپ شەھەر
سىرتىغا چىقىپ كېتىپتۇ. ئۇلار شەھەر سىرتىدا غازلىرىنى
دالىغا قويۇۋېتىپتۇ. ئاندىن مەلىكە ئالتۇندەك چاچلىرىنى
تارماقچى بولۇپ چۈۋۈپتۇ. كىتىشىن ئۇنىڭ ۋال - ۋۇل
چاقناۋاتقان چاچلىرىنى كۆرۈپ زوقى كەپتۇ - دە، ئۇنىڭدىن
بىرنەچچە تالنى يۇلۇۋالماقچى بوپتۇ. بۇ چاغدا مەلىكە
مۇنداق دەپتۇ:

گۈر - گۈر چىقىپ شامىلىم،
ئېلىپ قاچقىن قالپاقنى.

ئۇ قوغلسۇن قالپىقىنى،
 مەن چېچىمنى تارىۋالاي.
 چىرايلىققىنا ئۇرۇۋالاي،
 ئاندىن بېشىمغا تۇرۇۋالاي.

شۇ ھامان گۈركىرەپ قاتتىق شامال چىقىپ، كىتىپ-
 شىنىنىڭ قالپىقىنى ئۇچۇرۇپ نەمۇنەلەرگە ئەكېتىپتۇ. كى-
 تېشىن ھېچنېمىگە قارىماي قالپىقىنىڭ كەينىدىن چېپىپ-
 تۇ. ئۇ قالپىقىنى تۇتۇپ كەلگۈچە مەلىكە چاچلىرىنى ئالدى-
 قاچان تاراپ، بېشىغا تۇرۇۋاپتۇ. شۇنداق قىلىپ، كىتېشىن
 ئۇنىڭ چېچىدىن بىر تالمۇ يۇلالماپتۇ. كىتېشىننىڭ بۇ
 ئىشقا قورسىقى كۆپۈپتۇ ۋە مەلىكىگە قىيىداپ كەچكىچە
 گەپ قىلماپتۇ. ئۇلار كەچقۇرۇنلۇقى غازلارنى ھەيدەپ بىللە
 قايتىپتۇ.

ئەتىسى ئەتىگىنىمۇ ئۇلار غازلارنى ھەيدەپ شەھەر
 دەرۋازىسىدىن چىقىپتۇ. مەلىكە يەنە:
 — ئاھ، فارادا، فارادا، ئاشۇنداق ئېسىلىپ تۇردۇڭ-
 مۇ؟ — دەپتۇ. ئاتنىڭ كالىسى شۇ ھامان مۇنداق دەپتۇ:

ياتلىق بوپ مۇرادقا يەتمىگەن خانىش،
 سەن ھەيدەپ غېزىڭنى ماڭدىڭ قايانغا؟
 جان ئاناڭ مۇبادا بىلسە ھالىڭنى،
 ھەسرەتتە يۈرىكى تولىدۇ قانغا.



مەلىكە دالىغا چىقىپ غازلىرىنى قويۇۋېتىپتۇ، ئاندىن
 چېچىنى چۇۋۇپ تارماقچى بوپتۇ. كىتىشىن ئۇنىڭ چېچىدە -
 دىن بىرنەچچە تالنى يۇلۇۋالماقچى بولۇپ قولىنى ئۇزىتىپ -
 تۇ. مەلىكە دەرھال:

گۈر - گۈر چىقىپ شامىلىم،
 ئېلىپ قاچقىن قالپاقنى.



ئۇ قوغلىسۇن قالىقنى،
مەن چېچىمنى تارۋالاي.
چىرايلىقىغا ئۆرۈۋالاي،
ئاندىن بېشىمغا تۈرۈۋالاي.

دەپتۇ.

شۇئان بوران چىقىپ غاز باققۇچى بالىنىڭ بېشىدىكى
قالىقنى ئۇچۇرۇپ ئاللىقاياقلارغا ئەكىتىپتۇ. ئۇ قالىقنى
نىڭ كەينىدىن قوغلاپتۇ. قالىقنى تۇتۇپ قايتىپ كەلسە،
مەلىكە چاچلىرىنى تاراپ يىغىشتۇرۇپ بولغانىكەن. شۇنداق
قىلىپ كىتىشىن مەلىكىنىڭ چېچىنى يەنە يۇلالماپتۇ. ئۇلار
كەچكە بىللە غاز بېقىپتۇ.

ئۇلار كەچقۇرۇنلۇقى غازلارنى ھەيدەپ قايتىپ كەلگەندىن
كېيىن، كىتىشىن پادىشاھنىڭ ھۇزۇرىغا كىرىپ مۇنداق
دەپتۇ.

— ئى ھۆرمەتلىك شاھىم، مەن ئۇ قىز بىلەن بىللە
غاز بېقىشنى خالىمايمەن.

— نېمىشقا؟ — دەپ سورايتۇ پادىشاھ.

— ئەتىدىن - كەچكە كۆڭلۈمنى غەش قىلىپ
يۈرىدۇ.

پادىشاھ ئۇنىڭدىن قىزنىڭ ھەر كۈنى نېمە ئىشلارنى
قىلىدىغانلىقىنى سورايتۇ.

كىتېشىن پادشاھقا قىز بىلەن فارادانىڭ ھەر كۈنى ئەتىگەنلىكى قىلىشىدىغان گەپ - سۆزلىرىنى، دالىغا چىق- قاندىن كېيىن ئۆزىنىڭ شامالدا قالپاق قوغلايدىغانلىقىنى، ئىشقىلىپ كۆرگەن - بىلگەنلىرىنىڭ ھەممىسىنى بىرىنىمۇ قويماي سۆزلەپ بېرىپتۇ.

پادشاھ ئۇنى ئەتىسى يەنە غاز باققىلى چىقىشقا بۇيرۇپ- تۇ. ئۆزى تاڭ يورۇشى بىلەن شەھەر دەرۋازىسىغا بېرىپتۇ - دە، قارا دەرۋازىنىڭ قانتىنىڭ كەينىگە مۆكۈنۈۋېلىپ، مەلىكە بىلەن فارادانىڭ گەپلىرىنى تىڭشاپتۇ. ئاندىن مەلى- كىنىڭ كەينىدىن قارا كۆرەر مېڭىپ دالىغا چىقىپتۇ ۋە بىر دەرەخنىڭ كەينىگە يوشۇرۇنۇۋاپتۇ. غاز باققۇچى بالا بىلەن مەلىكە غازلارنى دانلاشقا قويۇپ بېرىپتۇ. بىردەمدىن كېيىن مەلىكە ئالتۇندەك چاچلىرىنى چۇۋۇپ:

گۈر - گۈر چىقىپ شاملىم،
 ئېلىپ قاچقىن قالپاقنى.
 ئۇ قوغلىسۇن قالپىقىنى،
 مەن چېچىمنى تارنۇۋالاي.
 چىرايلىققىنا ئورۇۋالاي،
 ئاندىن بېشىمغا تۇرۇۋالاي.

دەپتۇ.



شۇئان بوران چىقىپ كىتىشىنىڭ قالىپىنى ئۇچۇرۇپ ئاللىقايلارغا ئەكىتىپتۇ. مەلىكە پۇرسەتنى غەنىمەت بىلىپ چىچىنى تاراپ ئۇرۇپ، بېشىغا تۈگۈۋاپتۇ. بۇ ئىشلارنىڭ ھەممىسىنى ئۆز كۆزى بىلەن كۆرۈپ تۇرغان پادىشاھ ھېچكىمگە تۇيدۇرماي ئوردىغا قايتىپ كېتىپتۇ. كەچقۇرۇن لۇقى مەلىكە غازلىرىنى ھەيدەپ قايتىپ كەلگەندىن كېيىن، پادىشاھ ئۇنى ھۇزۇرىغا چاقىرىپ ھېلىقى ئىشلارنىڭ سەۋەبىنى سورايتۇ:

— بۇنىڭ سەۋەبىنى جانابلىرىغا دېيەلمەيمەن. باشقىلارغا خالىغانچە دەرد تۆكسەم بولمايدۇ، — دەپتۇ قىز، — چۈنكى مەن بۇنى ھېچكىمگە تىنمايمەن، دەپ قەسەم ئىچكەن. مەن ئۆز ۋاقتىدا ئاشۇنداق قەسەم ئىچمىگەن بولسام بۈگۈنگىچە ياشىيالمىغان بولاتتىم.

پادىشاھ مەلىكىنى ئېيتىشقا زورلاپتۇ، ئەمما ئۇنىڭدىن بىر ئېغىزمۇ جاۋاب ئالالماپتۇ. ھېچ ئامال قىلالمىغان پادىشاھ ئاخىر:

— دەردىڭنى ماڭا ئېيتقۇڭ كەلمىسە، ئوچاققا ئېيتار.

سەن، — دەپ چىقىپ كېتىپتۇ. پادىشاھ چىقىپ كېتىشى ھامان مەلىكە ئوچاقنىڭ ئىچىگە ئۆمىلەپ كىرىپ تازا قانغۇدەك بىر يىغلىۋاپتۇ، ئاندىن يۈرىكىدىكى دەرد — ئەلەملىرىنى بىراقلا تۆكۈۋېتىپتۇ:

— مېنىڭ نەرىم مەلىكە؟ مەلىكە دېگەن مەندەك

غېرىب - مەسكەن بولامدۇ؟ بالا - قازانىڭ ھەممىسىنى ئالماڭ، ئاشۇ كېنىزەك كەلتۈردى. ئۇ مېنىڭ مەلىكىلەرگە خەبەر بەردىن كىيىملىرىمنى سالدۇرۇپ ئۆزى كىيىۋېلىپ، شاھزادىگە جۈپ تۈن بولۇۋالدى. مېنى بولسا، غاز باققۇچى قىلىپ قويۇشتى. بۇ ئىشلارنى ئانام ئۇقىدىغان بولسا، يۈرىكى قانچە ئېزىلىپ كېتەر.

پادىشاھ ئوچاققا قۇلىقىنى چاپلاپ تۇرۇپ، مەلىكىنىڭ ھەممە گېپىنى ئاڭلىۋاپتۇ. ئۇ مەلىكىنى ئوچاقتىن چىقىشقا بۇيرۇپتۇ ۋە خانىشقا ئاتاپ تىككۈزگەن كىيىملەرنى كىيىدۇرۇپتۇ. بۇ كىيىملەر مەلىكىنىڭ ھۆسنىگە ھۆسن قوشۇپتۇ. پادىشاھ ئوغلىنى چاقىرتىپتۇ ۋە ئۇنىڭغا يېڭى كېلىندىنىڭ ئالدامچى كېنىزەك ئىكەنلىكىنى، ھەقىقىي يېڭى كېلىندى ئۇنىڭ ئالدىدا تۇرغان غاز باققۇچى قىز ئىكەنلىكىنى ئېيتىپتۇ.

شاھزادە مەلىكىنىڭ گۈزەللىكىنى ۋە ئەدەپ - ئەخلاقلىقىنى كۆرۈپ ئىچ - ئىچىدىن سۆيۈنۈپتۇ. ئۇ كاتتا زىياپەت ئۇيۇشتۇرۇپ يار - بۇرادەرلىرىنى تەكلىپ قىپتۇ. زىياپەتتە شاھزادە تۆردە ئولتۇرۇپتۇ. ئۇنىڭ بىر يېنىدا گۈزەل مەلىكە، يەنە بىر يېنىدا ھېلىقى كېنىزەك ئولتۇرۇپتۇ. مەلىكىنىڭ كۆزىنى قاماشتۇرغۇدەك ھۆسن - جامالى ئالدىدا كېنىزەكنىڭ كۆزلىرى ئىمىر - چىمىر بولۇپ ئۇنى تونۇيالماپتۇ. ھاراق - شاراب تارتىلىپتۇ. ئولتۇرغانلارنىڭ كەيپى

راسا كۆتۈرۈلگەن چاغدا پادشاھ خوجايىنىنى داغدا قويغان
 كېنزەك توغرۇلۇق ھېكايە ئېيتىپ ئاخىردا كېنزەكتىن:
 — بۇنداق كېنزەكنى قانداق جازاغا تارتىش كې-
 رەك؟ — دەپ سوراپتۇ.

كېنزەك قىلمىشنىڭ پاش بولۇپ قالغانلىقىنى سې-
 زىپ، قورقۇپ ئەرۋاھى ئۇچۇپتۇ. ئۇ زىياپەتتىن ئاستاغنا
 چىقىپتۇ — دە، ئانقا مىنىپ قېچىپتۇ. ئۇ قوغلاپ كەلگۈچى-
 لەردىن ئەنسىرەپ ئانقا بولۇشىغا قامچا ساپتۇ. قېچىپتۇ،
 قېچىپتۇ، ئۇنىڭ يولىنى بىر دەريا توسۇپتۇ. بۇ دەل مەل-
 كىنىڭ قانلىق قولىغا قولىقى چۈشۈپ كەتكەن دەريا ئىكەن.
 ئەينى چاغدا مەلىكىنىڭ قولىغا قولىقى دەرياغا چۈشۈپ، چۆك-
 كەن يېرىدىلا تۇرۇپ قاپتىكەن. كېنزەك دەريادىن ئاتلىق
 ئۆتۈشكە باشلاپتۇ. شۇ ئەسنادا ئۇنىڭ شولسى دەل ياغلىق-
 تىكى قان تامچىسىغا چۈشۈپتۇ. قان تامچىسى شۇ ھامان
 زۇۋانغا كىرىپ:

— ھازىر يۈرىكىڭ پارە — پارە بولسۇ! — دەپتۇ.
 ئات بۇ گەپتىن ئۈركۈپ چاچىغان پىتى كېنزەكنى
 سۇغا تاشلىۋېتىپتۇ. كېنزەك قورققىنىدىن يۈرىكى يېرىد-
 لىپ ئۆلۈپتۇ ۋە سۇغا چۆكۈپ كېتىپتۇ. ھەقىقىي كېلىن
 بىلەن شاھزادە كاتتا مەرىكە ئۆتكۈزۈپ توي قىپتۇ. ئۇلار
 بەختىيار ياشاشقا باشلاپتۇ.

بېلىقچى ۋە ئۇنىڭ خوتۇنى

بۇرۇنقى زاماندا بەكمۇ نامرات بىر بېلىقچى ئۆتكەندەكەن. ئۇ شۇنچىلىك نامرات ئىكەنكى، نە باش تىققۇدەك ئۆيى، نە بوسۇغىدىن ئاتلاپ چىققۇدەك ھويلىسى يوق ئىكەن. پەقەت دېڭىز قىرغىقىدا توختىتىپ قويۇلغان ئەسكى بىر كېمىسى بار ئىكەن. ئۇ خوتۇنى بىلەن بىللە ئاشۇ ئەسكى كېمىدە ئۆي تۇتۇپ ئولتۇرىدىكەن. بېلىقچى ھەر كۈنى زېرىكىمەي - تېرىكىمەي بېلىق ئۈتىدىكەن. بىر كۈنى ئۇ ئادىتى بويىچە قارمىقىنى سۇغا تاشلاپتۇ - دە، سۈپسۈزۈك دېڭىز سۈيىگە قاراپ قىرغاققا ئۇزۇن ئولتۇرۇپتۇ.

بىر چاغدا قارماققا بىرنەمە ئىلىنغاندەك بوپتۇ. بېلىقچى قارىمىقىنى تارتىپ قارىسا يوغان بىر كامبالا بېلىقى ئىلىنغانىمىش.

— ئى سۆيۈملۈك بېلىقچى، — دەپ گەپ باشلاپتۇ بېلىقچى، — مېنى قويۇۋەتسەڭچۇ، مەن ئەسلىي بېلىق ئەمەس، بەلكى بېلىققا ئايلاندۇرۇۋېتىلگەن شاھزادە. مېنى ئۆلتۈرگەندىڭگە نېمە مۇرادىڭ ھاسىل بولار؟ ئۇنىڭ ئۈستىگە گۆشۈم - مۇ تەملىك ئەمەس. ئۇنداق قىلماي مېنى سۇغا قويۇۋەتكىن. مەن ئەركىن - ئازادە ئۈزۈپ يۈرەي.

— ۋاي بىچارە، ئۈنچە يالۋۇرۇپ كەتمەسەڭمۇ، گەپ قىلالايدىغان ساڭا ئوخشاش بېلىقنى ئەلۋەتتە قويۇۋېتىمەن.

بېلىقچى ئۇنى سۈپسۈزۈك سۇغا قويۇۋېتىپتۇ. بېلىق سۇ ئاستىغا شۇڭغۇپتۇ. ئۇنىڭ كەينىدىن ئۇزۇنغا سوزۇلغان قان ئىزى قاپتۇ. بېلىقچى ئورنىدىن تۇرۇپ كېمىگە قايتىپتۇ.

— بۈگۈن بېلىق تۇتۇپ كەلمىدىڭىزمۇ نېمە؟ — دەپ سوراپتۇ خوتۇنى ئۇنى كۆرۈپ.

— ھەي، گەپ قىلما، — دەپتۇ بېلىقچى، — تازا يوغان بېلىقتىن بىرنى تۇتقاندىم، ئۇ: «مەن ئەسلىي شاھزادە ئىدىم» دەپ تۇرۇۋالغاچقا، دېڭىزغا قويۇۋەتتىم.

— ئۇنىڭدىن ھېچنېمە سورىمىدىڭىزمۇ؟ — دېگەن بېلىقچى.
— ياقەي، نېمە سورىسام بولاتتى؟

— توۋا، مۇشۇ كونا كېمە بىزگە چېچىمىز ئاقىرىپ، چىشىمىز سارغايغۇچە بەخشەندە بولغانمۇ؟ بۇ كېمە چىرىپ كېتەي دېدى، ئۇنىڭ ئۈستىگە كىچىكلىكىچۇ تېخى. سىز ئۇنىڭدىن كەپە بولسىمۇ تەلەپ قىلىشىڭىز بولماسمىدى. مېنىڭ، دېڭىز بويىغا بېرىپ، بېلىقنى چاقىرىپ بىر ئېغىز كەپە بولسىمۇ سوراڭ، ئۇ چوقۇم دېگىنىڭىزنى بەجا كەلتۈرىدۇ.

— بولدىلا، ئۇنى يەنە ئىزدەمدىمەن، — دەپتۇ بېلىقچى.
— ئەستاي، سىز ئۇنىڭغا رەھىم قىلغان تۇرسىڭىز ئۇ ئۇنىماي قالاتتى؟ گەپنى ئاز قىلىپ دېڭىز بويىغا بېرىڭ!

بېلىقچىنىڭ پەقەت بارغۇسى كەلمىسىمۇ، خوتۇننىڭ كىيىمىنى گېپىنى يىرالماي، ئىلاجسىز دېڭىز بويىغا بېرىپتۇ. ئۇ دېڭىز بويىگە قارىسا، دېڭىز سۈيى بايقىدەك سۈپۈزۈك بولدى. ماستىن، يېشىل ۋە سېرىق بولۇپ دۈغلىشىپ تۇرغۇدەك. بېلىقچى دېڭىز بويىدا تۇرۇپ مۇنداق دەپتۇ:

چىققىن دېڭىز يۈزىگە،
 ھەي بېلىقچان كامبالا.
 خوتۇننىڭ زورى بىلەن،
 كەلدىم قېشىڭغا مانا.
 بېلىق سۇ ئۈستىگە چىقىپتۇ.
 ئېيتقىمنا، خوتۇنۇڭغا نېمە كېرەك ئىكەن؟ — دەپ
 سورايتۇ ئۇ.
 ھەي، مەن سېنى تۇتۇۋېلىپ قويۇۋەتكەن ئەمەسمۇ.
 دېم، خوتۇنۇم بۇنى ئاڭلاپ سەندىن بىرەر نەرسە تەلەپ قىل-
 مىغىنىمغا رەنجىدى. ئۇ كونا كېمىدىن بەكمۇ بىزار بوپتۇ.
 ئۇ بىرەر ئېغىز كەپىمىز بولغان بولسا، دەيدۇ، — دەپ
 جاۋاب بېرىپتۇ بېلىقچى.
 — خاتىرجەم ئۇيۇڭگە قايت، — دەپتۇ بېلىق، — خو-
 تۇنۇڭ ھازىر سېنى كەپىدە ساقلاپ ئولتۇرىدۇ.
 بېلىقچى قايتىپ كېلىپ قارىسا، كونا كېمە كۆرۈنمەپ-
 تۇ. ئۇنىڭ ئورنىدا كەپە تۇرغۇدەك. كەپىنىڭ ئالدىدىكى



ئورۇندۇقتا خوتۇنى ئولتۇرغۇدەك. ئايالى ئېرىنى كۆرۈپ يۈ-
گۈرگەن پېتى ئۇنىڭ قولىغا ئېسىلىپتۇ:
— ئۆيگە كىرىپ قاراپ بېقىڭا، بىز ئەمدى خېلىلا
راھەتكە چىقىپ قالدۇق.

ئەر - خوتۇن ئىككىسى كەپىگە كىرىپتۇ. كەپىنىڭ
ئىچىدە دالان، مېھمانخانا، ھۇجرا بار ئىكەن. ھۇجرىغا
چىرايلىق بىر كارىۋات قويۇلۇپتۇ. ئۇنىڭدىن باشقا ئاشخانا،
قازناقلىرىدىن تارتىپ، ئۇششاق - چۈششەك نەرسىلەرنى قو-
يىدىغان ئامبارلارغىچە تەل ئىكەن. ئۆيلەر مىس ۋە ئاليۇ-
مىندىن نەپىس قىلىپ ياسالغان تۈرلۈك بۇيۇملار بىلەن
تولغانىكەن، كەپىنىڭ ئالدىدا توخۇ، ئۆردەك باققۇدەك كى-

www.uygurkitap.com
ئۆزبېك تىلدىكى كىتابلارنىڭ ئىنگلىز تىلىغا تەرجىمىسى

چىك ھويلا، كەينىدە كۆكتاتلىق ۋە مېۋىلىق باغچىكى بار ئىكەن.

— قاراڭا، ئازادە، راھەتمىكەن؟ — دېتۇ بېلىقچىنىڭ خوتۇنى.

— ئازادە، راھەت بولمامدىغان. ئۆمۈرۋايەت مۇشۇنداق بولغاي ئىلاھىم. ئەمدى مۇشۇنىڭغا شۈكرى - قانائەت قىلىپ ياشىساق بولىدۇ.

— بۇ تەرىپىنى يەنە ئويلىشىپ باقارمىز، — دەپتۇ خوتۇنى. ئۇلار تاماق يەپتۇ، ئاندىن كارىۋاتقا چىقىپ ئۇخلاپتۇ.

ئارىدىن ئون — ئون بەش كۈن ئۆتۈپتۇ. بىر كۈنى خوتۇنى ئۇنىڭغا:

— ماڭا قاراڭچۇ، بۇ كەپە بەك تارچىلىق قىلىۋاتىدۇ، ھويلا بىلەن باغچىمۇ ئالقانچىلىكلا. كامبالا بېلىقى چوقۇم بىزگە ئايۋان - سارايلىق قورۇ - جاي بېرىدۇ. مېنىڭ تاش-تىن قوپۇرۇلغان ھەيۋەتلىك سارايدا تۇرغۇم كېلىۋاتىدۇ. سىز بېلىققا بېرىپ ئېيتىڭ، ئۇ بىزگە كاتتا بىر ساراي بەرسۇن! — دەپتۇ.

— توۋا دە، خوتۇن، — دەپتۇ بېلىقچى، — بۇ كەپە شۇنداق ئازادە تۇرسا، بىزگە ساراينىڭ نېمە كېرىكى بار؟

— تولا سۆزلىمەي يولىڭىزغا مېڭىڭا، بېلىق چوقۇم گېپىڭىزنى يەردە قويمايدۇ، — دەپ چىچىلىپتۇ بېلىقچىنىڭ خوتۇنى.

— ياق، خوتۇن. بېلىق كەپنى بىزگە بەرگىلى ئۇزۇن بولمىدى. مەن ئەمدى ساراي، دەپ بارسام ئۇنىڭغا خوش-ياقامدۇ؟

— خاتىرجەم بېرىۋېرىڭا، ئۇ چوقۇم دېگىنىڭىزنى قىلىدۇ.

بېلىقچى بەكمۇ تەڭلىكتە قاپتۇ. بېلىقنىڭ قېشىغا ئۇنىڭ زادىلا بارغۇسى كەلمەپتۇ. ئۇ ئۆزىگە ئۆزى: «بۇ ئىش پەقەتلا قاملاشمىدى - دە» دەپتۇ، يەنىلا ئىلاجىسىز دېڭىز بويىغا بېرىپتۇ.

ئۇ بېرىپ سۇغا قارسا، دېڭىز سۈيى گەرچە قېنىق بولسىمۇ، بىر يېرى كۆكۈچ، بىر يېرى قىزغۇچ، بىر يېرى كۈل رەڭ بولۇپ ناھايىتى دۇغلاشقانكەن. بېلىقچى دېڭىز بويىدا تۇرۇپ:

چىققىن دېڭىز يۈزىگە،

ھەي بېلىقچان كامبالا!

خوتۇننىڭ زورى بىلەن،

كەلدىم قېشىڭغا يەنە.

دەپتۇ.

— ئى بېلىقچى، ساڭا نېمە لازىم؟ — دەپ سوراپتۇ بېلىق سۇ ئۈستىگە چىقىپ.

— ھەي، نېمە دېسەم بولار، ئاۋۇ خوتۇن كاتتا سارايدا تۇراتتىم، دەيدۇ، — دەپتۇ بېلىقچى خاپا ھالدا.



— قايتقىن، بېلىقچى، ئۇ سېنى ساراينىڭ بىر كىيىمى ئالدىدا كۈتۈۋالدى.

بېلىقچى ئۆيىگە قايتىپتۇ. ئۇ كەپسى بار يەرگە كېلىپ شۇنداق قارسا، كەپنىڭ ئورنىدا تاشتىن قوپۇرۇلغان ھەشەمەتلىك بىر ساراي پەيدا بولغان، خوتۇنى ساراينىڭ ئالدىدىكى پەلەمپەيدە ئۇنى كۈتۈپ تۇرغانىكەن. ئۇ ئېرىنى كۆرۈپ ئۇنىڭ قولىدىن يېتىلەپتۇ - دە، ساراينغا ئەكىرىپتۇ. ئۇلار دەسلەپتە ئاستىغا مەرمەر تاشلار يېيىتىلغان ئاجايىپ چوڭ بىر زالغا كىرىپتۇ. زالنىڭ ئىككى چېتىدە ئۇلارنىڭ خىزمىتىگە ھازىر بولۇپ مالايلار قاتار تۇرۇپتۇ. ئەر - خوتۇن ئىككىسى ئېگىز، ھەيۋەتلىك ئىشكىنى ئېچىپ بىر ئۆيىگە كىرىپتۇ. بۇ ئۆينىڭ تاملىرىغا گۈللىرى كۆزنى چاقىتىدۇ. خان گىلەملەر ئېسىلغانىكەن. ئۆينىڭ ئوتتۇرىسىغا ئالتۇن شىرە ۋە ئورۇندۇقلار تىزىلغان، تورۇسقا خروستال چىراغ ئېسىلغان، چوڭ - كىچىك ئۆيلەرنىڭ ھەممىسىگە گىلەم سېلىنغانىكەن. شىرەنىڭ ئۈستىدە ھەر خىل نازۇ نېمەتلەر، مەي - شارابلار دۆۋىلىنىپ تۇرۇپتۇ. ئۆينىڭ كەينىدە ھويلا بولۇپ، ئۇنىڭدا ئات ئېغىلى ۋە كالا قوتىنى بار ئىكەن. كارامەت ھۈنەر ئىشلىتىپ ياسالغان بىر مەپىمۇ شۇ يەردە تۇرۇپتۇ. ئۇنىڭدىن باشقا يەنە دۇنيادىكى ئەڭ ئېسىل گۈللەر، ئەڭ تاتلىق مېۋىلەر بىلەن تولغان باغ ۋە سەيلە - ساياھەت قىلىدىغان دەرەخزارلىقمۇ بار ئىكەن. بۇلارنىڭ ئىچىدە بۇغا - ماراللار، ياۋا توشقانلار، كېيىكلەر سەكرەپ -

ئويناقشىپ يۈرىدىكەن. شۇ يىلى ئىلىمىزنىڭ قىزىقىشىغا قاراڭ، گۈزەلمىكەن؟ — دەپ سورايتۇ خوتۇنى. — گۈزەل بولمامدىغان. بۇ ھەشەمەتلىك گۈزەل ساراينغا شۈكرى — قانائەت قىلىپ مەڭگۈ خاتىرجەم ياشايمى. — بۇنى ئويلىشىپ باقارمىز تېخى. ھازىرقى ئىش ئۇخلاش، — دەپتۇ خوتۇنى ۋە كارىۋاتقا چىقىپ ئۇخلايتۇ. كۈنلەرنىڭ بىرىدە بېلىقچىنىڭ خوتۇنى تاڭ يورۇشى بىلەنلا ئويغىنىپتۇ. دېرىزىگە قاراپ پايانسىز كەتكەن گۈزەل مۇنبەت يەرلەرنى كۆرۈپتۇ ۋە ئەمدىلا ئويغىنىپ، بەل — پۈتە. لىرىنى رۇسلاۋاتقان ئېرىنى نوقۇپ تۇرۇپ:

— ھۇرۇنلۇق قىلماي تېز تۇرۇپ دېرىزىنىڭ سىرتىغا بىر قاراڭا. بىز ئاشۇ كۆز يەتكۈسىز گۈزەل زېمىننىڭ پادىشاھى بولساق بولمامدۇ؟ ئورنىڭىزدىن چاپسان تۇرۇپ، دەرھال بېلىقنىڭ يېنىغا بېرىڭ. مەن پادىشاھ بولماقچىمەن! — دەپتۇ.

— خوتۇن، ساراڭ بولدۇڭمۇ؟ پادىشاھ بولۇپ نېمە قىلىمىز؟ مېنىڭ پادىشاھ بولغۇم پەقەتلا يوق! — سىز بولمىسىڭىز مەن بولىمەن. بولۇڭ چاپسان، بېلىقنىڭ يېنىغا بېرىڭ، مەن تېزىرەك پادىشاھ بولاي. — ئەستە، نېمىشقا پادىشاھ بولغۇڭ كېلىپ قالدى؟ مەن بۇ گەپنى بېلىققا قانداقمۇ دېيەلەيمەن؟ — نېمىشقا دېيەلمەيتتىڭىز. تولا كاپىشىماي دەرھال بېرىڭ. مەن پادىشاھ بولىمەن. مەن چوقۇم پادىشاھ بولىمەن!



بېلىقچى بېلىقنىڭ يېنىغا بېرىشقا يەنە ئىچىمۇ بېرىپتۇ.
 ئۇ خوتۇنىنىڭ بەكلا ھەددىدىن ئېشىپ كېتىۋاتقانلىقىغا
 ئويلاپ كۆڭلى غەش بوپتۇ، بوينىدىن باغلاپ سۆرگەندەك
 مېڭىپ دېڭىز بويىغا كەپتۇ.
 ئۇ كېلىپ قارىغۇدەك بولسا، دېڭىز سۈيى كۈل رەڭ
 تۈسكە كىرگەن. ئاستىدىن قايناپ چىقىۋاتقان كۆپۈكلەر
 شۇنداق بەتبۇي پۇراق چىقىرىۋاتقان. بېلىقچى دېڭىز بويىغا
 كېلىپ دەپتۇ:

چىققىن دېڭىز يۈزىگە،

ھەي بېلىقچان كامبالا.

خوتۇننىڭ زورى بىلەن،

كەلدىم قېشىڭغا يەنە.

بېلىق چىقىپتۇ.

— قېنى ئېيتقىن، بېلىقچى، ئۇنىڭغا نېمە لازىم
 ئىكەن؟

— ھەي نېمىسىنى ئېيتاي، ئۇنىڭ پادىشاھ بولغۇسى
 بار ئىكەن، — دەپ جاۋاب بېرىپتۇ بېلىقچى.

— قايتقىن، بېلىقچى، ئۇ ئارزۇسىغا يەتتى، — دەپتۇ
 بېلىق.

بېلىقچى ئۆيىگە قايتىپ كەلسە، ئۆيىنىڭ ئورنىدا كاتتا
 بىر ئوردا بنا بوپتۇ. بۇ ئوردا ئۇلارنىڭ ئاۋۋالقى سارىيىدىن



نەچچە ھەسسە ھەشەمەتلىك ئىكەن. ئوردىنىڭ ئىچىدە ھەي-
 ۋەتلىك ئىمارەت قەد كۆتۈرۈپ تۇرۇپتۇ. ئوردا ئىچى - تېشى
 شۇنچىلىك ياسىداق ئىكەنكى، قارىغان ئادەمنىڭ كۆزلىرى
 قامشىپ كېتىدىكەن. ئوردا دەرۋازىسىنىڭ ئىككى تەرىپىدە
 تەرى سۆرۈن نۆكەرلەر قاراۋۇللۇق قىلىدىكەن. ئوردىنىڭ
 ئالدىدا يەنە ناغرا - دۇمباق، بۇرغا - كانايىلار قويۇلغانىكەن.
 بېلىقچى ئوردىغا كىرىپتۇ. قارىسا ئىشىك - دېرىزىلەر
 ساپ ئالتۇن بىلەن مەرمەردىن ياسالغان. ئۇلارغا نەپىس ئىش-
 لەنگەن دۇخاۋا پەردىلەر تارتىلغان، ئېسىل جاھازلارغا يىپەك
 يوپۇقلار يېپىلغانمىش. پەردە، يوپۇقلارنىڭ ئالتۇن چۈچىلى-
 رى جۇلالىنىپ كۆزلەرنى قاماشتۇرغۇدەك. دەل شۇ چاغدا
 نۇرغۇن ئىشىكلەر ئېچىلىپ پادىشاھنىڭ ھۇزۇرى كۆرۈنۈپ-
 تۇ. بېلىقچىنىڭ خوتۇنى ئالتۇن ۋە بىرلىياتتىن ياسالغان
 تەختتە بېشىغا ئالتۇن تاج كىيىپ ئولتۇرغانمىش، ئۇنىڭ
 ئىككى تەرىپىدە ئالتە كېنىزەك قاتار تۇرغانمىش.

بېلىقچى خوتۇننىڭ ئالدىغا بېرىپ:

— ھە خوتۇن، ئەمدى پادىشاھ بولغانسەن؟ — دەپتۇ.

— ھەئە. مەن ئەمدى پادىشاھ، — دەپتۇ خوتۇنى.

بېلىقچى خوتۇنغا زوق بىلەن قارايتۇ.

— پادىشاھ بولغاندىن كېيىن

بەكمۇ گۈزەللىشىپ كېتىپسەن جۈمۈ! ئەمدىغۇ مۇشۇلارغا

قانائەت قىلىپ ئولتۇرارىمىز.

— ياق، ئېرىم، — دەپتۇ ئۇ بىتاقەتلىك بىلەن، — بۇ

كۈنلەر ماڭا بەك ئۇزۇن تۇيۇلۇپ كەتتى، زادى ئىككىنچى كۈندە كىم قالدى، بار، يۈگۈر، بېلىقنىڭ قېشىغا بېرىپ ئېيىپ پادىشاھ بولۇپ باقتىم، ئەمدى مېنىڭ شاھىنشاھ بولغۇم كېلىۋاتىدۇ.

— ھەي خوتۇن، پادىشاھ بولغاندىكىن بولمىدىمۇ؟ شاھىنشاھ بولۇپ نېمە قىلسەن؟
— بېلىقنىڭ يېنىغا بارمىساڭ زادى بولمايدۇ. مەن چوقۇم شاھىنشاھ بولمەن.

— ئەستا، خوتۇن، شاھىنشاھلىقنى سورىغىلى بولمايدۇ. بىر ئىمپېرىيەدە بىرلا شاھىنشاھ بولىدۇ. ساڭا شاھىنشاھلىقنى ئېلىپ بېرىش بېلىقنىڭ قولىدىن كەلمەيدۇ.

— نېمە دەۋاتىسەن؟ مەن دېگەن پادىشاھ، سەنچۇ؟ سەن پەقەتلا مېنىڭ ئېرىم. تولا گەپ قىلماي چاپسان يولوڭغا ماڭ. ئۇنىڭ قولىدىن مېنى پادىشاھ قىلىش كەلگەنكىن، شاھىنشاھ قىلىشمۇ چوقۇم كېلىدۇ. مەن شاھىنشاھ بولمىغۇچە زادى ئارام تاپمايمەن. تېز يولغا چىق!

بېلىقچى ئامالسىزلىقتىن بېلىقنىڭ يېنىغا يەنە مېڭىپتۇ.

ئۇ كېتىۋېتىپ بىرنەچچە كۈندىن ئەنسىرىگەندەك بوپتۇ. ئۇنىڭ كاللىسىنى بۇنىڭ ئاقىۋىتى چوقۇم ياخشى بولمايدۇ، شاھىنشاھ بولمەن دېيىش چېكىدىن ئاشقان يۈزى قېلىندى. لېكىن، دېگەن خىياللار چىرمىۋاپتۇ.

ئۇ دېڭىز بويىغا كەپتۇ. قارىسا قاپقارا دۇغلىشىپ كەتتى. كەن دېڭىز سۈيى بۇزغۇنلارنى چاچرىتىپ غەزەپ بىلەن ئۆر-

كەشلىۋاتقۇدەك. بۇ چاغدا بىر بوران كېلىپلا ئاق بۇزغۇنلارنى
ئۇچۇرۇۋېتىپتۇ، بېلىقچى بۇنى كۆرۈپ بەكمۇ قورقۇپتۇ. ئۇ
دېڭىز بويىدا تۇرۇپ دەپتۇ:

چىققىن دېڭىز يۈزىگە،
ھەي بېلىقچان كامبالا.
خوتۇننىڭ زورى بىلەن،
كەلدىم قېشىڭغا يەنە.

— ئى بېلىقچى، ئۇنىڭغا نېمە لازىم ئىكەن؟ — دەپتۇ
بېلىق سۇ يۈزىگە چىقىپ.
— ھەي گېپىنى قىلما، ئۇ خوتۇننىڭ ئەمدى شاھىزىدە.
شاھ بولغۇسى كەپتۇ.
— ئۆيۈڭگە قايتىۋەر. ئۇ شاھىنشاھ بولدى، — دەپتۇ
بېلىق.

بېلىقچى قايتىپ بېرىپ قارىسا، بۇرۇنقى ئوردىنىڭ
ئورنىدا ئۇنىڭدىن نەچچە ھەسسە ئېسىل ئوردا تۇرغۇدەك.
ئوردىنىڭ ئالدىدا نۇرغۇن لەشكەر داقا - دۇمباق، كاناي -
سۇناي چېلىپ، ئۇياقتىن - بۇياققا مېڭىپ يۈرگۈدەك.
ئوردىنىڭ ئىچىدە گېرتسوگ، ماركىز، گرافلار مالاي
ئورنىدا شاپاشلاپ يۈرۈپ خىزمەت قىلىۋاتقانمىش. ئۇلار بې-
لىقچىغا ئالتۇندىن ياسالغان ئىشىكلەرنى ئېچىپ بېرىپتۇ.
بېلىقچى ئىشىكتىن كىرىپلا خوتۇننىڭ پۈتۈنلەي ئالتۇندىن
قۇيۇلغان يوغان ۋە ئېگىز تەختتە ئالماس، بىرلىيانتلاردىن



بۇ كىتابنىڭ مەزمۇنى ئۆزبېك تېلېۋىزىيەسىنىڭ مەزمۇنىگە ئاساسلانغان.

كۆز قويۇلغان بىر گەز ئېگىزلىكتىكى ئالتۇن تاجىنى كىيىپ قېتىپ ئولتۇرغىنىنى كۆرۈپتۇ. ئۇنىڭ بىر قولىدا شاھلىق تايىقى، يەنە بىر قولىدا كرىستقا مىخلانغان يەر شارى^① بار ئىكەن. ئۇنىڭ ئىككى تەرىپىدە ئېگىزلىرى تو-رۇسقا تاقاشقۇدەك، پاكارلىرى بارماقچىلىك كېلىدىغان پار-پىلار بويىسىرى تىزىلىپ تۇرار ئىمىش. ھەر چوڭ باي-تۆرىلەرمۇ قول باغلاپ تۇرۇشۇپتۇ. بېلىقچى بۇ ئادەملەرنىڭ ئالدىغا ئۆتۈپ:

— خوتۇن، ئەمدىغۇ شاھىنشاھ بولغانسەن؟ — دەپتۇ.
— شۇنداق، مەن شاھىنشاھ بولدۇم.
بېلىقچى خوتۇنغا تازا زەن سېلىپ قاراپ شۇنداق دەپتۇ:

— ۋاي خوتۇن، شاھىنشاھ بولغاندىن كېيىن قالتىس گۈزەللىشىپ كېتىپسەن جۇمۇ.
— توۋا، سەن بۇ يەردە نېمە قىلىپ تۇرسەن؟ — دەپ-تۇ خوتۇنى، — ماڭ يۈگۈر، بېلىقنىڭ يېنىغا بار ! مەن شاھىنشاھلىققا توپدۇم. ئەمدى مېنىڭ پاپا^② بولغۇم كې-لىۋاتىدۇ.

① كرىستقا مىخلانغان يەر شارى — گېرمانىيەنىڭ ئىمپېرىيە دەۋرىدىكى پادىشاھ-لىق سىمۋولى.

② پاپا — كاتولىك دىنىدىكى ئەڭ ئالىي دىنىي ئۇنۋان. رىم پاپىسى دەپمۇ ئاتىلىدۇ. پاپا «يۇقىرى مەرتىۋىلىك ئېپىسكوپلار تەشكىلاتى» تەرىپىدىن سايلىنىدۇ. ئۆمۈرۋايەت ۋەزىپە ئۆتەيدۇ. ئۇ ئۆزىنى «ئەيسانىڭ پائىي دۇنيادىكى ۋەكىلى» دەپ ئاتايدۇ. پۈتۈن دۇن-يادىكى كاتولىك مۇرىتلىرى ئۆستىدىن ئەڭ ئالىي ھوقۇق يۈرگۈزىدۇ. «پاپا» لاتىنچە «ئاتا» دېگەن مەنىدە.

— ئەستا خوتۇن، نېمىلەرنى دەپ يۈرىدىڭ؟
 ھەرگىزمۇ پاپا بولالمايسەن، چۈنكى بىر دىندا پەقەت بىر
 پاپا بولىدۇ. شۇڭا، بۇ ئىش بېلىقنىڭ قولىدىن ھەرگىزمۇ
 كەلمەيدۇ.

— پاپا بولمەن دېدىممۇ بولماي قويمايمەن. مەن
 بۈگۈنلا پاپا بولمىسام بولمايدۇ. قاراپ تۇرماي بېلىقنىڭ يې-
 نىغا چاپسان ماڭمامسەن!

— ياق، خوتۇن. مەن بۇ گەپنى ئۇنىڭغا دېيەلمەيمەن!
 بۇ قىلىقنىڭ قاملاشمىدى، بەكلا ئاشۇرۇۋەتتىڭ. بېلىقمۇ
 ئەمدى سېنى پاپا قىلىپ قويمايدۇ.

— ھەي ساراڭ، سەن نېمىنى بىلسەن؟ ئۇنىڭ قولىدىن
 مېنى شاھىنشاھ قىلىش كەلگەن يەردە پاپا قىلىشمۇ چوقۇم
 كېلىدۇ. بول، چاپسان! مەن دېگەن شاھىنشاھ، سەن دېگەن
 پەقەتلا مېنىڭ ئېرىم. شۇڭا، مېنىڭ پەرمانىمنى بەجا كەل-
 تۈرمەسلىككە ھەددىڭ يوق!

بېلىقچى ئارسالدىلىق ئىچىدە بېلىقنىڭ يېنىغا يول
 ئاپتۇ. ئۇنىڭدا ماغدۇر دېگەندىن ئەسەرمۇ قالماي، پۈت -
 قوللىرى لاغىلداپ تىترەشكە باشلاپتۇ. بۇ چاغدا توساتتىن
 قۇيۇن چىقىپ يەر - جاھاننى قاراڭغۇچىلىق قاپلاپتۇ،
 يوپۇرماقلار شىرىلداپ تۆكۈلۈپتۇ. دېڭىز سۈيى شاۋقۇن سې-
 لىپ قىرغاققا شىددەت بىلەن ئۇرۇلۇشقا باشلاپتۇ. بېلىقچى
 دېڭىزنىڭ ئوتتۇرسىدا بىر قېيىقنىڭ قۇتۇلدۇرۇش بەلگى-
 سىنى بېرىپ، دەھشەتلىك دولقۇن بىلەن جان تىكىپ ئېلىد.

شۇۋاتقانلىقىنى كۆرۈپتۇ. ئالمقانچىلىك كۆك ئاسماننى ھې-
 سابقا ئالمىغاندا، پۈتكۈل ئاسمان دەھشەتلىك بوران - چاپ-
 قۇندىن بېشارەت بېرىۋاتقاندەك، توق قىزىل تۈسكە كىرىپ-
 تۇ. بېلىقچى بۇ ئالامەتلەرنى كۆرۈپ ئۈمىدسىزلىنىپتۇ،
 قورقۇپتۇ. ئۇ دېڭىز قىرغىقىغا كېلىپ يەنە شۇنداق دەپتۇ:

چىققىن دېڭىز يۈزىگە،

ھەي بېلىقچان كامبالا.

خوتۇننىڭ زورى بىلەن،

كەلدىم قېشىڭغا يەنە.

— ئى بېلىقچى، ساڭا نېمە لازىم؟ — دەپ سوراپ-
 تۇ بېلىق.

— ھەي، نېمە دېسەم بولار، ئاۋۇ خوتۇن پاپا بولاتتىم،
 دەيدۇ، — دەپتۇ بېلىقچى.

— قايتقىن، بېلىقچى. ئۇ پاپا بولدى، — دەپتۇ بېلىق.
 ئۇ قايتىپ كېلىپ قارىسا، ھەشەمەتلىك، كاتتا ئىمارەت-
 لەر بىلەن ئورالغان، بەكمۇ ھەيۋەتلىك بىر چېركاۋ تۇرغۇ-
 دەك، بېلىقچى توپلاشقان خەقلەرنىڭ ئارىسىدىن ئۆتۈپ
 چېركاۋنىڭ ئىچىگە كىرىپتۇ. چېركاۋنىڭ ئىچىدە نېمىلەرنى
 كۆرۈپتۇ دېمەسلىرى. سانسىزلىغان شامالار ئوتقاقتەك يېنىپ
 نۇر چېچىپ تۇرۇپتۇ، خوتۇنى ئۈچ قات ئالتۇن تاجنى كى-
 يىپ، ئالتۇن كىيىملەرگە پۈركىنىپ، ئاسمان - پەلەك

تەختنىڭ ئۈستىدە ئولتۇرۇپتۇ. ئۇنىڭ ئەتراپىدا نۇرغۇنلىغان كاتتا دىنىي زاتلار قول باغلاپ تۇرغۇدەك، ئىككى تەرىپى چوڭلىرى قوڭغۇراق راۋىقىدەك، كىچىكلىرى بارماقچىلىك كېلىدىغان شاملار ئېگىزلىكىگە قاراپ ئىككى رەت تەزىلغانىكەن. نۇرغۇنلىغان پادىشاھ، كىنەزلەر ئۇنىڭ ئايىغىغا باش قويدىكەن، پۈتىنى سۆيىدىكەن.

— خوتۇن، پاپا بولدۇڭمۇ؟

— ھەئە، پاپا بولدۇم.

بېلىقچى خوتۇنغا خۇددى قۇياشقا قارىغاندەك ھەۋەس

بىلەن قاراپ تۇرۇپ كېتىپ:

— پاھ خوتۇن، پاپا بولغاندىن كېيىن ساڭا تېخىمۇ ھۆسن

قوشۇلۇپتۇ، كارامەت چىرايلىق بولۇپ كېتىپسەن جۈمۈ! —

دەپتۇ.

خوتۇنى ئۇنىڭ گېپىگە پىسەنتمۇ قىلماستىن بۇتتەك

قېتىپ ئولتۇرۇۋېرىپتۇ.

بۇنى كۆرگەن بېلىقچى يەنە:

— ئەمدىغۇ قانائەت قىلارسەن، خوتۇن. مانا پاپىمۇ بول-

دۇڭ، ساڭا بۇنىڭدىنمۇ ئارتۇق مەرتىۋە يوقتۇر، — دەپتۇ.

— بۇنىڭغا ئويلىنىپراق بىرىنمە دەي.

كەچتە ئەر - خوتۇن كارىۋاتقا چىقىپ يېتىپتۇ. بىراق

خوتۇننىڭ كۆڭلى يەنىلا غەش ئىكەن. ئۇ بۇنىڭدىنمۇ كاتتا

قانداق مەرتىۋىنىڭ بارلىقىنى ئويلاپ پەقەتلا ئۇيقۇسى

كەلمەپتۇ.



بېلىقچى بىر كۈن كەچكىچە پالاقلاپ يۈرۈپ چارچىغاچ -
قا، قاتتىق ئۇخلاپ كېتىپتۇ. خوتۇن بۇنىڭدىنمۇ چوڭراق
نېمە بولسام بولار دەپ ئويلاپ، ئۇيان - بۇيان تولغىنىپ
زادى ئۇخلىيالمىپتۇ. پاپىدىنمۇ چوڭراق مەرتىۋە ئۇنىڭ ئى -
سىگە زادىلا كەلمەپتۇ. ئاخىر تاڭ ئېتىپ كۈن چىقىپتۇ.

خوتۇن ئۆيگە چۈشكەن كۈن نۇرىنى كۆرۈپ، ئېنىق بىلىۋالغانىكەن،
كەپتۇ. ئۆزلەۋاتقان قۇياشقا قاراپ ئۇنىڭ كاللىسىغا گۈپتەن
بىر ئوي كەپتۇ: «ھوي راست، مەن قۇياش بىلەن ئاي بىلەن
ئۈستىدىنمۇ ھۆكۈمرانلىق قىلسام بولمامدۇ؟»

— ھەي، تۇرغىنا، — دەپ ئېرىنى نوقۇپتۇ خوتۇن، —
تېز بېرىپ بېلىققا ئېيت، مەن بەئەينى تەڭرىدەك ھەممىگە
قادىر بولۇشنى خالايمەن.

بېلىقچىنىڭ ئۇيقۇسى تېخى پۈتۈنلەي ئېچىلمىغانىكەن.
ئۇ بۇ گەپنى ئاڭلاپ قورققىنىدىن كارىۋاتتىن دومىلاپ چۈ-
شۈپتۇ. ئۇ خاتا ئاڭلاپ قالغان بولماي يەنە دەپ كۆزىنى
ئۇۋۇلاپ خوتۇندىن سوراپتۇ:

— نېمە دەيدىڭا، خوتۇن؟

— ئېرىم، — دەپتۇ خوتۇنى ئۇنىڭغا، — ئاي بىلەن
كۈن مېنىڭ ئەمرىمىز ئۆزلىرىلا چىقىۋالسا بۇ ماڭا ئازاب
ئەمەسمۇ؟ مەن بۇنىڭغا قانداق چىدايمەن، قانداقمۇ ئارامخۇدا
ياشايمەن؟

خوتۇنى بۇ گەپلەرنى قىلىۋاتقان چاغدا، قورققىنىدىن
بېلىقچىنىڭ چىرايى تاتىرىپ، ئەزايى - بەدىنىدىن مۇزدەك
تەراچىقىپ كېتىپتۇ. ئەڭال ئىلىمەن بەزى بىر چىقىدى

— دەرھال ئاتلان، مەن تەڭرىگە ئوخشاش بولۇشنى
خالايمەن.

— ھەي خوتۇن، بۇ ئىشقا بېلىق ھەرگىزمۇ ئۇنمايدۇ.
ئۇ سېنى پاپا قىلىپ قويغاندىن كېيىن خۇدايا شۈكرى، دەپ

پاپىلىقىنى قىلىۋەرمەمسەن. مەن سەندىن خۇش بولاي، تولا كاجلىق قىلماي پاپا بولىۋەرگىن.

بېلىقچىنىڭ خوتۇنى دەرغەزەپكە كەپتۇ. ئۇ چاچلىرىنى يۇلۇپ، ياقلىرىنى يىرتىپ، ئېرىنى مۇشتلاپ تېپىپ ۋارقىراشقا باشلاپتۇ:

— ۋايجان ... چىدىغۇچىلىكىم قالمىدى. چىدىيال-
مايۋاتمەن. ماڭ دەيمەن، چاپسان ماڭ!

بۇ ھالدىن ئەس - ھوشىنى يوقاتقان بېلىقچى ئىشتىنىنى كىيىپتۇ - دە، تەلۋىلەرچە يۈگۈرۈپ چىقىپ كېتىپتۇ.

تالادا دەھشەتلىك بوران چىقىپ، ئۇنى ئۇچۇرتۇپ كەت-
كىلى تاس - تاسلا قايتۇ. ئۆي، دەل - دەرەخلەرنى يىقىتىپ-
تۇ، تاغلارنى تەۋرىتىپ، قىيالارنى ئۆرۈپ دېڭىزغا غۇلىتىپ-
تۇ. يەر - جاھان قاراڭغۇچىلىققا چۆمۈپ، چاقماق چېقىپ،
گۈلدۈرماما گۈلدۈرلەشكە باشلاپتۇ. دېڭىزدىن كۆتۈرۈلگەن
قايقارا دولقۇن قىرغاققا قاراپ يوپۇرۇلۇپ كەپتۇ، ئاق بۇز-
غۇنلارنى چاچرىتىپ، چېركاۋنىڭ قوڭغۇراق مۇنارىدىنمۇ
ئېگىز ئۆرلەپتۇ. بېلىقچى جېنىنىڭ بارچە توۋلاپ بېلىقنى
چاقىرىپتۇ. ئەمما، ئۇ ئۆزىنىڭ ئاۋازىنىمۇ ئاڭلىيالمىپتۇ:

چىققىن دېڭىز يۈزىگە،

ھەي بېلىقچان كامبالا.

خوتۇنىنىڭ زورى بىلەن،

كەلدىم قېشىڭغا يەنە.



— ئى بېلىقچى، ئۇنىڭغا نېمە لازىم ئىكەن؟ — دەپ
 سورايتۇ بېلىق سۇ يۈزىگە چىقىپ.
 — ھەي، نېمە دېسەم بولار، ئۇ بەئەينى تەڭرىدەك بول-
 ماقچىمىش.

— قايتقن، بېلىقچى. ئۇ ھېلىقى ئەبجىقى چىققان
 كېمىسىگە قايتتى.

ئاڭلاشلارغا قارىغاندا، ئۇلار تا ھازىرغا قەدەر ئەسكى
 كېمىدە ئولتۇرارمىش.

ياۋا توشقان بىلەن كىرىپە

بۇ چۆچەك ئاڭلىغان كىشىگە خۇددى يالغاندەكلا بىلىدۇ. بىراق بۇ راست. چۈنكى، بوۋام ماڭا بۇ چۆچەكنى ئېيتىپ بەرگەندە دائىم: «بالىلىرىم، بۇ ئەمەلىيەتتە بولغان ئىش. بولمىسا خەق بۇنى ئېغىزدىن ئېغىزغا كۆچۈرۈپ ئېيتىپ يۈرمەيتتى» دەيدىغان. بۇ چۆچەك مۇنداق:

كۈز كۈنلىرىنىڭ بىر يەكشەنبە ئەتەگەنلىكى ئىكەن. قۇياش ئاسماندا پارلاپ ئۆزىنىڭ ئىللىق نۇرىنى ئېلىپ كىنزارلىققا چاچىدىكەن. تاڭ شامىلى دەل - دەرەخلەرنى سۆيۈپ ئۆتىدىكەن. قۇشلار ئاسماندا ئەرگىن پەرۋاز قىلىپ ناخشا ئېيتسا، ھەسەل ھەرىلىرى چېچەكلىگەن قارا بۇغدايلارنىڭ ئارىسىدا غوڭغۇلداپ ئۇچىدىكەن. شۇ كۈنى كىرىپە يەكشەنبىلىك چىرايلىق كىيىملىرىنى كىيىشىپ چېركاۋغا ئىبادەتكە مېڭىپتۇ. كىرىپمۇ قاتاردىن قالماپتۇ.

كىرىپە ئىشىكنىڭ ئالدىدا بىلەكلىرىنى ئالماشتۇرۇپ، تاڭ شامىلىنىڭ ھۇزۇرىنى سۈرگەن ھالدا غىڭشىپ ناخشا ئېيتىپ تۇرۇپتۇ. توساتتىن ئۇنىڭ كاللىسىغا خوتۇنۇم بالدەننىڭ يۈزىنى يۇيۇپ، كىيىملىرىنى كىيىدۈرۈۋاتقان پۇرسەتتە ئېتىزلىققا بېرىپ تۇرۇپلىرىمنى كۆرۈپ كەلمەيمۇ، دېگەن



ئىلىم چۆچۈك
www.uyghurknowledge.com
ئىلىم چۆچۈك ئىلگىرىكى ئىلىم چۆچۈك ئىلگىرىكى ئىلىم چۆچۈك ئىلگىرىكى



ئوي كەپتۇ. ئەسلىدە تۇرۇپلۇق ئۇلارنىڭ ئويىگە، ئەمەلگە كەلمەيلا قالغان دە بولغاچقا، ئۇلار خالىغانچە بېرىپ ئەكېلىپ يەۋرىدىكەن. شۇنداق قىلىپ يۈرۈپ، بۇ تۇرۇپلۇق بارا - بارا ئۈمىدسىز خۇددى ئۆزلىرىنىڭكىدەك تويۇلىدىغان بوپتۇ.

خىيالغا كەلگەن ئىشنى چوقۇم قىلىش كېرەك. كىرىپ دەرۋازىسىنى يېپىپتۇ - دە، تۇرۇپلۇققا مېڭىپتۇ. ئۇ ئۆيدىن دىن ئانچە يىراقتا بولمىغان ئازغانلىقتىن ئايلىنىپ ئۆتۈۋاتقاندا ئۆزى بىلەن ئوخشاش مەقسەتتە چىققان ياۋا توشقانغا ئۇچراپ قاپتۇ. ياۋا توشقانمۇ ئۇنىڭغا ئوخشاشلا يېسىۋىلەك. لىرىنى كۆرۈپ كېلىشكە ماڭغانىكەن. كىرىپ ياۋا توشقاننى كۆرۈپ، ئۇنىڭغا ئەدەپ بىلەن سالام قىپتۇ. لېكىن، ياۋا توشقان بەكمۇ ھاكاۋۇر ئىكەن، ئۆزىنى كاتتا چاغلاق ھېچكىمنى كۆزگە ئىلمايدىكەن. ئۇ كىرىپنىڭ سالمىنى ئىلىك ئالمىغاننى ئاز دەپ، ئۇنى مەسخىرە قىلغاندەك سوراپتۇ:

1 - قاق سەھەردە ئېتىزلىقتا نېمە قىلىپ يۈرسەن؟
2 - ھاۋا يېگەچ ئايلىنىپ يۈردۈم، - دەپ جاۋاب بېرىپتۇ كىرىپ.

3 - ھاۋا يېگەچ ئايلىنىپ يۈردۈم دەمىسەن؟ - دەپ زاڭلىق قىپتۇ ياۋا توشقان ئۇنى، - مېنىڭچە، سەن پۈتلىدىڭىز. بۇنىڭنى مۇۋاپىقراق يەرگە ئىشلەتسەڭ بولارمىكەن!
4 - بۇ گەپ كىرىپنىڭ ئاچچىقىنى كەلتۈرۈپتۇ. ئۇ ھەر قانداق گەپكە چىدايدىكەن، ئەمما پۈتلىرى توغرىلۇق گەپ بولسا پەقەت تۇرالمايدىكەن. چۈنكى، ئۇنىڭ پۈتلىرى ئەسلىدە





دندلا مايماق ئىكەن. — بەكمۇ چوڭچى ئىكەنسەن، — دەپتۇ كىرىپە ئۇ. — سېنىڭ پۇتلىرىڭ مېنىڭكىدىنمۇ چاققانمۇ؟ — ھەئە، مەن شۇنداق ئويلايمەن. — سىناپ بېقىپ بىرىنمە دەپشەك بولارمىكىن، — دەپتۇ كىرىپە، — ئىككىمىز يۈگۈرۈشۈپ باقايلى، باغلىشىدە مەنكى، چوقۇم سېنى يېڭەلەيمەن. — كىشىنىڭ غىدىقى كەلگۈدەك گەپ قىلسەنغۇ؟ ئاشۇ

مايماق پۇتلىرىڭ بىلەن مېنى يېڭىۋالمەن، سىناپ باقساق باقتۇق. بىراق نېمە تىكشىمىز؟

— بىر تىللا ۋە لىپمۇلق بىر بوتۇلكا براندى ھازىرقى ھازىرقى.
— ماقۇل ئەمەس، مۇسابىقىنى ھازىرلا باشلايلى.

— ياقەي، ئۈنچە ئالدىراپ نېمە قىلىمىز، — دەپتۇ كىرىپ، — مەن تېخى ھېچنېمە يېمىدىم. ئۆيگە بېرىپ ناشتا قىلىپ كېلەي، يېرىم سائەتكىمۇ قالماي قايتىپ كېلىمەن.

ياۋا توشقاننىڭ ماقۇللۇقىنى ئالغاندىن كېيىن كىرىپ ئۆيگە قاراپ مېڭىپتۇ. «ياۋا توشقان ئاشۇ ئۇزۇن پۇتلىرىغا ئىشىنىپ مېنى يېڭىۋالمەن، دەپ كۆرەڭلىدىغاندۇر، — ئۆزىچە ئويلاپتۇ كىرىپ، — بىراق مەنمۇ بوش كەلمەيمەن، ئۇنى جەزمەن يېڭىمەن. گەرچە ئۇ يۈز — ئابىرۇيلۇق تۆرە بولغىنى بىلەن ئۇچىغا چىققان ھاماقەت، ئۇ چوقۇم يېڭىلىپ قالىدۇ.» ئۇ ئۆيگە كىرىپتۇ — دە، خوتۇنغا:

— خوتۇن، كىيىمىڭنى تېزرەك كىيىگن، مەن بىلەن بىللە ئېتىزلىققا بارىسەن، — دەپتۇ.

— نېمە ئىش ئۇ شۇنچە ئالدىراش؟ — دەپ سوراپتۇ خوتۇنى.

— ياۋا توشقان بىلەن يۈگۈرۈشىدىغان بولدۇق. بىر تىللا بىلەن بىر بوتۇلكا براندى ھازىرقى تىكشتۇق. بۇنىڭغا سەنمۇ قاتنىشىسەن.

— توۋا، ساراڭ بولىدىغىزمۇ؟ — دەپ توۋلاپ كېتىپتۇ خوتۇنى، — ياۋا توشقان بىلەن يۈگۈرۈشمەن دەيسىزا،

يۈرىكىڭنى قايتەك قىلىپ.

— تولا گەپ قىلماي كىيىمىڭنى كىيىپ ئارقامدىن
مالڭ. بۇ مېنىڭ ئىشىم، سەن باش قاتۇرمىساڭمۇ بولىدۇ.

خوتۇنى ئۇنىڭ گېپىنى ئاڭلىماسقا ھەددىمۇ؟ ئۇ نائىلاج
ئېرىنىڭ كەينىگە چۈشۈپ مېڭىپتۇ.

يولدا كېتىپ بېرىپ كىرىپ خوتۇنغا:

— گېپىمگە ئوبدان قۇلاق سېلىپ يادىڭدا تۇت. ئاۋۇ

ئۈزۈندىن — ئۈزۈنغا سوزۇلغان ئېتىزلىقنى كۆردۈڭمۇ؟ بىز
ئاشۇ ئېتىزلىقتا بەسلىشىمىز. ياۋا توشقان بىر قوش ئىزدە.

نى، مەن بىر قوش ئىزنى بويلاپ يۈگۈرۈشىمىز. سېنى
تاماشا كۆرسۈن دەپ ئەكەلمىدىم. سەن مەن يۈگۈرىدىغان

قوش ئىزنىڭ ئۇ بېشىدا ساقلاپ تۇرسەن، ياۋا توشقان
ئۆزىنىڭ قوش ئىزنى بويلاپ يۈگۈرۈپ ئۇ باشقا بارغ.

اندا، سەن ئۇنىڭغا قاراپ: «مەن سەندىن بۇرۇن يېتىپ كەل-
دىم» دەپ ۋارقىرايسەن، — دەپتۇ.

ئۇلار سۆزلەشكەچ مېڭىپ كۆزلىگەن يېرىگە يېتىپ
كەپتۇ. كىرىپ خوتۇنغا تۇرىدىغان يېرىنى كۆرسىتىپ

قويۇپتۇ. ئۆزى ئېتىزنىڭ ئۇ بېشىغا بېرىپ قارىسا، ياۋا
توشقان ئاللىقاچان كېلىپ ئۇنى ساقلاپ تۇرغانىكەن.

— باشلامدۇق؟ — سوراپتۇ ياۋا توشقان.
— باشلىساق باشلىدۇق! — دەپ جاۋاب بېرىپتۇ

كىرىپە.
ئۇلار ئۆزلىرىگە قاراشلىق قوش ئىزنىڭ ئۇدۇلىغا كې-



لىپ تۇرۇپتۇ.


— بىر، ئىككى، ئۈچ! — دېيىش بىلەنلا، ياۋا توشقان قۇيۇندەك چېپىپ كېتىپتۇ.

كىرىپ ئۈچ قەدەم يۈگۈرۈپ قويۇپتۇ — دە، قوش ئىزىدا يېتىۋېلىپ ئارام ئېلىشقا باشلاپتۇ.

ياۋا توشقان جېنىنىڭ بارچە يۈگۈرۈپ پەللىگە يەتكەن — دە، كىرىپنىڭ ئايالى ئۇنىڭغا قاراپ ۋارقىراپتۇ:

— مەن سەندىن بۇرۇن كېلىپ بولدۇم!

ياۋا توشقان ھاڭ — تاڭ قاپتۇ. ئۇ بۇ كىرىپنىڭ باشقا



كىرىپ ئىكەنلىكىنى خىيالغىمۇ كەلتۈرمەپتۇ. چۈنكى،
 كىرىپ بىلەن ئۇنىڭ خوتۇنىنى پەرق ئەتكىلى زادىلا بولمايدىكەن.
 «بۇنىڭ ئىچىدە چوقۇم بىر سىر بار» دەپ ئويلاپتۇ
 ياۋا توشقان ۋە كىرىپكە قاراپ: —
 ھېساب ئەمەس! كەينىمىزگە قاراپ باشقىدىن
 يۈگۈرۈشەيلى! — دەپ ۋارقىراپتۇ.
 بۇ قېتىم ياۋا توشقان قۇلاقلىرىنى دىڭ تۇتقىنىچە قۇ-
 يۇندىنىمۇ تېز يۈگۈرۈپتۇ. كىرىپنىڭ خوتۇنى جايىدىن قوزغال-
 ماپتۇ. ياۋا توشقان پەللىگە يېتىپ باراي دېگەندە، كىرىپ:
 — مەن سەندىن بۇرۇن كەلدىم، — دەپ ۋارقىراپتۇ.

ياۋا توشقان ئاچچىقىدىن يېرىلغۇدەك بولۇپ تاشقىدىن تەم ئالغان
لەن ۋارقىراپتۇ:

— ھېساب ئەمەس! كەينىمىزگە قاراپ يەنە باشقىدىن
يۈگۈرۈشەيلى!

— ماڭا بەربىر، — دەپتۇ كىرىپ، — قانچە قېتىم
يۈگۈرۈشسەڭ يۈگۈرۈشۈۋىرىمەن.

ياۋا توشقان ئۇياندىن بۇيانغا يەتمىش ئۈچ قېتىم
يۈگۈرۈپتۇ. ئۇ ھەر قېتىم ئېتىزنىڭ بېشىغا يېتىپ بېرىد-
شىغلا، كىرىپ ياكى ئۇنىڭ خوتۇنى: «مەن سەندىن بۇرۇن
كەلدىم» دەيدىكەن.

يەتمىش تۆتىنچى قېتىم يۈگۈرگەن چاغدا ياۋا توشقان
ھالىدىن كېتىپ پەللىگە يېتىپ بارالمىپتۇ. ئۇ ئېتىزنىڭ
ئوتتۇرىسىغا كەلگەندە ھاسراپ - ھۆمۈدىگىنچە يېتىپ
قاپتۇ. كىرىپ تىللا ۋە براندى ھارقىنى ئۇتۇۋاپتۇ - دە، خو-
تۇنىنى قولىتۇقلىغان پىتى خۇشال - خۇرام ئۆيىگە قايتىپ-
تۇ. ئۇلار ئۆلۈپ كەتمىگەنلا بولسا ھازىرغىچە ھايات.

مانا بۇ بۈكستېخۇد دالىسىدا كىرىپنىڭ ياۋا توشقان
بىلەن بەسلىشىپ ئۇنى يەڭگەنلىكى ھەققىدىكى چۆچەك.
شۇنىڭدىن ئېتىبارەن بۈكستېخۇد دالىسىدىكى ياۋا توشقانلار
كىرىپلەر بىلەن بەسلىشىشكە جۈرئەت قىلالماپتۇ.

بۇ چۆچەك بىزگە مۇنداق ساۋاق بېرىدۇ: بىرىنچىدىن،
ئادەم ھەرقانچە ئەرشتەلەغا چىقىپ كەتكەن تەقدىردىمۇ



ئۆزىدىن تۆۋەن تۇرىدىغانلارنى، بولۇپمۇ «كىرپە»^① لەرنى مازاق قىلماسلىقى كېرەك. ئىككىنچىدىن، كىمدەكىم توي قىلسا، چىراي - شەكلى ئۆزىگە ئوخشىشىپ كېتىدىغان ئادەم بىلەن توي قىلىشى كېرەك. مەسىلەن، كىمكى كىرپە ئىكەن، ئۆزىگە ئوخشاش كىرىپىدىن بىرنى جورا قىلىپ تاللىشى كېرەك.

① كىرپە — نېمىسچىدا پاسكىنا، كىشىنى بىزار قىلىدىغان ئادەم دېگەن مەنىنىمۇ بېرىدۇ.

ئۇيغۇر كىتاب تور بېكەتى
ئۇيغۇرچە كىتابلارنىڭ بېكى تۈرسى
www.uighurkitap.com



كىتاب ئوقۇشنى خاتىرە

A decorative border with floral motifs in the corners and along the bottom edge. The main body of the page contains approximately 20 horizontal dashed lines, providing a guide for handwriting practice.

[General Information]

书名=格林童话选 4 维吾尔文

SS号=40250840